



காலைக்கதிர்

Kalaikkathir

விழயல் 05 வள்ளுவர் ஆண்டு 2052 சித்திரை 04 சனிக்கிழமை 17.04.2021 கதிர் 163

கொழும்புத் துறைமுக நகரை சீனாவுக்குத் தாரை வாரக்கும் விவகாரத்தில் கோட்டா அரசுக்கு எதிராக நேற்று முன்தினம் மாலை துணிச்சலாகக் கருத்து வெளியிட்டார் விஜேதாஸ ராஜபக்ஷ என்று நேற்று இப்பத்தியில் குறிப்பிட்டிருந்தேன். பக்கம் 02

யாழில் திங்கள் முதல் அனைத்து கல்வி நடவடிக்கைகளும் ஆரம்பம்



மாவட்ட அரச அதிபர் மகேசன் அறிவிப்பு

(ந.லோகதயாளன், எஸ்.நிதர்ஷன்) யாழ்ப்பாணம் மாவட்டத்தில் எதிர்வரும் 19ஆம் திகதி திங்கட்கிழமை முதல் அனைத்து கல்வி நடவடிக்கைகளும் ஆரம்பிக்கப்படவுள்ளன. - இவ்வாறு யாழ். மாவட்ட அரச அதி

பர்கணபதிப்பிள்ளைமகேசன் தெரிவித்தார். யாழில் நேற்று இடம்பெற்ற ஊடகச் சந்திப்பிலேயே அவர் இந்த அறிவிப்பை வெளியிட்டார். இதேவேளை, யாழ்.மாவட்டத்தில் கடந்த ஓக்ரோபர் மாதத்துக்குப் பின்னர் நேற்று

முன்தினம் வியாழக்கிழமை மாலை வரையான நிலைவரப்படி ஆயிரத்து 116 பேருக்குக் கொரோனா வைரஸ் தொற்று கண்டறியப்பட்டுள்ளது எனவும் அவர் குறிப்பிட்டார். அத்துடன், 12 கொரோனா

மனிதர்களைப் படுகொலை செய்யும் ஹிட்லர் ஆட்சி நாடருக்கு வேண்டாம்



கோட்டாவின் எதேச்சதிகாரத்துக்கு விரைவில் முடிவு கட்டுவோம் என்று சஜித் சூளுரை

இலங்கைக்குத் தேவை மனிதர்களைப் படுகொலை செய்யும் ஹிட்லர் பாணியிலான ஆட்சியல்ல என்று எதிர்க்கட்சித் தலைவர் சஜித் பிரேமதாஸ தெரிவித்தார். அத்துடன் மக்களை வாழ வைக்கும் ஆட்சியே தேவை எனவும் அவர் குறிப்பிட்டார்.

அரசுக்கு எதிராகக் களமிறங்க மகாநாயக்க தேரர்கள் தயார்!

நாம் பயந்து ஒளிந்தோடும் இனமல்ல என்று முருந்தெட்டுவே ஆனந்த தேரர் வீர முழக்கம்

இறையாண்மைக்கு எதிராக யாராவது அதிகாரத்தைப் பயன்படுத்த முயற்சித்தால் அதற்கு எதிராக செயற்படுவதற்கு மகாநாயக்க தேரர்கள் ஒருபோதும்

பின்வாங்கப்போவதில்லை. - இவ்வாறு முருந்தெட்டுவே ஆனந்த தேரர் தெரிவித்தார். அதேபோல், அடக்குமுறை, அச்சுறுத்தலுக்குப்



மிக விரைவில் முக்கிய அறிவிப்பை வெளியிடத் தயாராகும் ஹரின் எம்.பி.

ஐக்கிய மக்கள் சக்தியின் தேசியப் பட்டியல் நாடாளுமன்ற உறுப்பினர் ஹரின் பெர்னாண்டோ முக்கிய அரசியல் முடிவை விரைவில் நாடாளுமன்றத்தில் வைத்து வெளியிடவுள்ளார். இந்தத் தகவலை அவரே நேற்று மீண்டும் பகிரங்கமாகத் தெரிவித்துள்ளார்.



வாகன விபத்துகள் அதிகரிப்பு 48 மணிநேரத்தில் 30 பேர் சாவு

150 பேர் படுகாயம்



நாட்டில் கடந்த 48 மணி நேரத்தில் இடம்பெற்ற வாகன விபத்துகளில் 30 பேர் பலியாகியுள்ளனர் என்று பொலிஸார் தகவல் வெளியிட்டுள்ளனர். அத்துடன் 150 பேர் படுகாயமடைந்துள்ளனர். வாகன

யாழில் பொலிஸ் உத்தியோகத்தர்கள் உட்பட 7 பேருக்குக் கொரோனா உறுதி

(எஸ்.நிதர்ஷன்) யாழ்ப்பாணம் மாவட்டத்தில் யாழ்.பொலிஸ் நிலைய உத்தியோகத்தர்கள் இருவர் உட்பட 7 பேருக்குக் கொரோனா வைரஸ் தொற்று கண்டறியப்பட்டுள்ளது என வடக்கு மாகாண சுகாதார சேவைகள் பணிப்பாளர் மருத்துவர் ஆ.கேதீஸ் வரன் தெரிவித்தார்.

இது தொடர்பில் அவர் மேலும் தெரிவித்தாவது:- யாழ். போதனா வைத்திய சாலை மற்றும் யாழ்.பல்கலைக் கழக மருத்துவபீட ஆய்வு கூடங்களில் 588 பேரின் மாதிரிகள் நேற்று பி.சி.ஆர். பரிசோதனைக்கு உட்படுத்தப்பட்டன. இதன்படி, யாழ்.



ரஞ்சனைத் தேடி சிறை சென்ற நாமல்!



சிறைத்தண்டனை விதிக்கப்பட்டுள்ள ஐக்கிய மக்கள் சக்தியின் கம்பஹா மாவட்ட முன்னாள் நாடாளுமன்ற உறுப்பினர் ரஞ்சன் ராமநாயக்கவை அமைச்சர் நாமல் ராஜபக்ஷ சிறைச்சாலையில் பார்வையிட்டுள்ளார்.



615 ஆக எகிறியது கொரோனாச் சாவு

இலங்கையில் கொரோனா வைரஸ் தொற்றால் மேலும் 7 பேர் உயிரிழந்துள்ளனர். இரத்தினபுரி பிரதேசத்தைச் சேர்ந்த 76 வயதான ஆண் ஒருவரும், பஸ்யால பிரதேசத்

தைச்சேர்ந்த 69 வயதான ஆண் ஒருவரும், கல்முனை பிரதேசத்தைச் சேர்ந்த 60 வயதான ஆண் ஒருவரும், கலவான பிரதேசத்தைச் சேர்ந்த 75 வயதான பெண் ஒருவரும்,

இனி இது...

(முதலாம் பக்கத் தொடர்ச்சி...)
நேற்றுக் காலையிலேயே அதற்குரிய பலாபலனை வாங்கிக் கட்டிக் கொண்டார் விஜேதாஸ ராஜபக்ஷ.

தொலைபேசி மூலம் விஜேதாஸ ராஜபக்ஷவைக் கண்மண் தெரியாமல் - மோசமான வார்த்தைகளைப் பாவித்து - வைதிரக்கின்றாரர் கோட்டாபய ராஜபக்ஷ.

அரசுக் கூட்டுக்கு எதிராக உள்வீட்டுக்குள் இருந்தே துணிச்சலான எதிர்வினைகள் வெளிப்பட்டத் தொடங்கி விட்டன என்பதுதான் இதில் முக்கிய அம்சம்.

விஜேதாஸ ராஜபக்ஷவும் துணிஞ்சு கட்டைதான். ராஜபக்ஷக்களின் முன்னைய இருண்ட ஆட்சிக்காலத்திலும் இவர்குறிவைக்கப்பட்டவர்தான். அப்போது ராஜபக்ஷ அரசின் அடாவடித்தனங்களுக்கு எதிராகக் குரல் எழுப்பியமையை அடுத்து இவரது வீட்டை நோக்கி வேட்டுக்கள் தீர்க்கப்பட்டுள்ளன. பிறிதொரு தடவை இவரது வீடு சுமார் எண்பதுக்கும் அதிக விசேட அதிரடிப் படையினரால் சுற்றி வளைக்கப்பட்டு முற்றுகைக்குள் வைக்கப்பட்டிருந்தது.

இலங்கை சட்டத்தரணிகள் சங்கத்தின் தலைவராக இருந்தும் பெரும் சலசலப்புகளை ஏற்படுத்தியவர் இவர்.

கடந்த பொதுத் தேர்தல் முடிந்து புதிய அமைச்சரவை பொறுப்பேற்ற சமயம், அமைச்சரவைப் பதவியேற்பு வைபவத்துக்கு வாகனத்தில் வந்து கொண்டிருந்தவர், முன்னைய நீதி அமைச்சரான தமக்கு ராஜாங்க அமைச்சர் பதவியே ஒதுக்கப்பட்டிருப்பதை அறிந்து, வழியிலேயே வாகனத்தைத் திருப்பிக் கொண்டு சென்று, அமைச்சரவைப் பதவியேற்பு வைபவத்தையும் பகிஷ்கரித்தவர். அதற்குப் பின்னர் இன்று வரை ஆளும் தரப்பில் - வெளிப்படையாகப் பேசும் - எம்.பியாக இருந்து வருகின்றார்.

கொழும்புத் துறைமுக நகர ஆணையர் சட்ட மூலம் தொடர்பாக அவர் கிளப்பியிருக்கும் சர்ச்சைக்கு ஆதரவு பெருகி வருகின்றது. அந்தச் சட்ட மூலத்தை ஆட்சேபித்து முக்கியமான தரப்புகளினால் உயர்நீதிமன்றத்தில் பன்னிரண்டுக்கும் அதிகமான மனுக்கள் தாக்கல் செய்யப்பட்டுள்ளன.

ராஜபக்ஷ குடும்ப ஆட்சிக்கு எதிராகக் கட்சிக்குள்ளேயே பிறிதொரு ராஜபக்ஷ கிளர்ந்தெழுந்திருக்கின்றமை புதுமை தான்!

★ ★ ★

யாழ்.மாநகர சபையில் புதுவருடம் பிறந்து ஊழியர்களுக்கு நேற்று கைவிசேஷம் வழங்கப்பட்டுள்ளது. எவ்வளவு தெரியுமா? ஆளுக்கு 21 ரூபா. வழங்கியவர் புதிய மேயர் மணிவண்ணன்.

புதிய மேயராகப் பொறுப்பேற்ற முன்னைய நகரபிதா ஆர்னோல்ட் 2019 இல் ஒவ்வொரு ஊழியருக்கும் தலா 51 ரூபா கைவிசேஷம் வழங்கினார்.

அப்போது மாநகர சபையின் கலாசார நடவடிக்கைகளுக்கு என நிதியை முற்கூட்டியே ஒதுக்கீடு செய்து வைத்து, அதில் ஐம்பதாயிரம் ரூபா வரை பணத்தை எடுத்து கைவிசேஷம் வழங்கினார் அவர்.

ஆனால், இந்த முறை புதிய மேயர் கைவிசேஷம் வழங்க இருபத்தியையாயிரம் ரூபா முற்பணம் கேட்டிருக்கின்றார் சபையிடம். ஆனால், சபையின்கணக்காளர்கள் கைவிரித்து விட்டனர். அப்படி சபையின் முன் அனுமதியின்றி வழங்குவதற்கு விதிமுறையில் இடமில்லை என்று விட்டனர் அவர்கள்.

அதனை அடுத்து ஊழியர் நலன்புரி அமைப்பிலிருந்து பதினான்காயிரம் ரூபாவை வழித்து எடுத்து ஒவ்வொரு ஊழியர்களுக்கும் தலா 21 ரூபாப்படி நேற்று கைவிசேஷம் வழங்கியிருக்கின்றார் மேயர்.

வழித் தேங்காயைத் தெருப் பிள்ளையாருக்கு அடிக்கும் வேலை இது. ஊழியர்

நலன்புரிச் சங்கப் பணம் ஊழியர்களுக்குரியது. அதில் நிதியை வெட்டி, ஊழியர்களுக்கே கைவிசேஷம் வழங்குவது - அதுவும் இன்றைய விலைவாசி உயர்வு நிலையில் ஆக 21 ரூபாப் படி வழங்குவது - துப்புக் கெட்ட வேலைதான். இப்படிப்பட்ட கட்டமைப்பில்தான் இருக்கின்றது மாநகர சபை. அதற்குள் அதற்கு ஒரு தனிக் காவல்படை என்ற குஞ்சரம் வேறு...!
- மின்னல் -

வாகன விபத்துகள்...

(முதலாம் பக்கத் தொடர்ச்சி...)
விபத்துகளால் நேற்றுமுன்தினம் மாத்திரம் 16 பேர் உயிரிழந்துள்ளனர். வாகன விபத்துகளால் இவ்வருடம் நாளொன்றில் அதிகளவானோர் உயிரிழந்த சம்பவமாக அது பதிவாகியுள்ளது.

மோட்டார் சைக்கிள்கள் மற்றும் ஓட்டோக்களே அதிகளவு விபத்துக்குள்ளாகியுள்ளன.

மிக விரைவில் முக்கிய...

(முதலாம் பக்கத் தொடர்ச்சி...)
எனினும், இப்போதுதான் என்ன செய்யப்போகின்றேன் என்பதை வெளிப்படுத்தப்போவதில்லை என்றும் அவர் குறிப்பிட்டுள்ளார்.

விரைவில் நாடாளுமன்றத்தில் ஒரு சிறப்பு அறிக்கையை வெளியிடுவதாகவும் அவர் கூடிக்காட்டியுள்ளார்.

இதேவேளை, முன்னாள் நாடாளுமன்ற உறுப்பினர் ரஞ்சன் ராமநாயக்க சார்பாக தமது முடிவை செயற்படுத்தப்போவதாகவும் அவர் இதன்போது குறிப்பிட்டுள்ளார்.

615 ஆக எகிறியது...

(முதலாம் பக்கத் தொடர்ச்சி...)
தொண்டைமானாறு பிரதேசத்தைச் சேர்ந்த 63 வயதான ஆண் ஒருவரும், தலங்கம பிரதேசத்தைச் சேர்ந்த 86 வயதான ஆண் ஒருவரும், சாவகச்சேரி பிரதேசத்தைச் சேர்ந்த 59 வயதான ஆண் ஒருவரும் இவ்வாறு உயிரிழந்துள்ளனர்.

இதன்படி, நாட்டில் கொரோனாத் தொற்றால் உயிரிழந்தோரின் எண்ணிக்கை 615 ஆக அதிகரித்துள்ளது என அரசு திணைக்களம் வெளியிட்டுள்ள அறிக்கையில் குறிப்பிடப்பட்டுள்ளது.

யாழில் பொலிஸ்...

(முதலாம் பக்கத் தொடர்ச்சி...)
மாநகரின் சுகாதார மருத்துவ அதிகாரி பிரிவில் மூவருக்குக் கொரோனாத் தொற்று கண்டறியப்பட்டுள்ளது. அவர்களில் ஒருவர் யாழ். பொலிஸ் நிலைய உத்தியோகத்தர். ஏனைய இருவரும் சுயதனிமைப் படுத்தலில் இருந்தவர்கள்.

அத்துடன், சண்டிலிப்பாய் மருத்துவ அதிகாரி பிரிவில் சுய தனிமைப்படுத்தலில் இருந்த இருவருக்கும், தெல்லிப்பளை வைத்தியசாலையில் தனிமைப் படுத்தலில் இருந்த ஒருவருக்கும் தொற்று உறுதியாகியுள்ளது.

இதேவேளை, யாழ். போதனா வைத்தியசாலை தனிமைப்படுத்தல் விடுதியில் சேர்க்கப்பட்ட பொலிஸ் உத்தியோகத்தருக்கும் தொற்று உறுதி செய்யப்பட்டுள்ளது - என்றார்.

ரஞ்சனைத் தேடி...

(முதலாம் பக்கத் தொடர்ச்சி...)
நேற்றுமாலை அங்கணுகொலபெலஸ்ஸ சிறைச்சாலைக்குச் சென்ற அமைச்சர் நாமல் ராஜபக்ஷ, அங்கு ரஞ்சன் ராமநாயக்கவைப் பார்வையிட்டு அவரிடம் நலன் விசாரித்துள்ளார்.

நீதிமன்ற அவமதிப்பு வழக்கில் ரஞ்சன் ராமநாயக்கவுக்கு உயர்நீதிமன்றத்தால் கடந்த ஜனவரி 12 ஆம் திகதி நான்கு வருடங்கள் சிறைத்தண்டனை விதித்து தீர்ப்பளிக்கப்பட்டது.

இதனைத் தொடர்ந்து அவர் அங்கணுகொலபெலஸ்ஸ சிறைச்சாலைக்குக் கொண்டு செல்லப்பட்டார்.

இதேவேளை, கடந்த வாரம் அவரின் நாடாளுமன்ற ஆசனம் இரத்துச் செய்யப்பட்டு அந்த இடத்துக்கு அஜித் மன்னப்பெரும் நியமிக்கப்பட்டுள்ளார் என்பது குறிப்பிடத்தக்கது.

வலி.தென்மேற்கு பிரதேச சபையில் நேற்று டக்ளஸின் யோசனையை எதிர்த்துத் தீர்மானம்

கடற்றொழில் அமைச்சர் டக்ளஸ் தேவானந்தாவின் கருத்திற்கு எதிராக கண்டன தீர்மானம் ஒன்று வலிகாமம் தென்மேற்கு பிரதேச சபையில் நிறைவேற்றப்பட்டுள்ளது.

வலிகாமம் தென்மேற்கு பிரதேச சபையின் அமர்வு நேற்றைய தினம் தவிசாளர் அ.ஜெபநேசன் தலைமையில் இடம்பெற்றது.

இந்திய மீனவர்களின் நாட்டுப் படகுகளை கட்டணம் செலுத்தி இலங்கைக் கடல் எல்லைக்குள் தொழில் செய்ய அனுமதிப்பது தொடர்பாக கடற்றொழில் அமைச்சர் டக்ளஸ் தேவானந்தா கூறினார் எனத் தெரிவிக்கப்படும் கருத்திற்கு ஆட்சேபம் தெரிவிக்கும் கண்டனத் தீர்மானத்தை இந்தக் கூட்டத்தில் தமிழ் தேசிய கூட்டமைப்பு மற்றும் ஐக்கிய தேசியக் கட்சி

உட்பட பல கட்சி உறுப்பினர்கள் இணைந்து நிறைவேற்றியுள்ளனர்.

ஆரம்பத்தில் இது தொடர்பான பிரேரணைக்கு ஈழ மக்கள் ஜனநாயகக் கட்சி உறுப்பினர்கள் எதிர்ப்புத் தெரிவித்து முரண்பாடு ஏற்பட்டதால் சபை அமர்வு 10 நிமிடங்கள் ஒத்திவைக்கப்பட்டது.

பின்னர் மீண்டும் சபை கூடியபோது ஐக்கிய தேசிய கட்சி உறுப்பினர் லோ.ரமணனால் குறித்த பிரேரணை கொண்டு வரப்பட்ட போது ஈழ மக்கள் ஜனநாயக கட்சி உறுப்பினர்கள் தமது எதிர்ப்பை தெரிவித்தனர்.

இதன்போது சபையில் அமைதியின்மை ஏற்பட்ட போதும் குறித்த கண்டனத் தீர்மானம் சபையில் முன்மொழியப்பட்டு ஏற்றுக் கொள்ளப்பட்டதாக அறிவிக்கப்பட்டமை குறிப்பிடத்தக்கது.

மனிதர்களைப்...

(முதலாம் பக்கத் தொடர்ச்சி...)



ஜனாதிபதி கோட்டாபய ராஜபக்ஷவின் எதேச்சதிகாரத்துக்கு விரைவில் முடிவு கட்டுவோம் எனவும் அவர் உறுதிப்படக் கூறினார்.

செல்லக்கதிர்காமம் - கரவிலே பிரதேசத்தில் 350 குடும்பங்களுக்கு அரிசியை வழங்கும் நிகழ்வில் கலந்துகொண்டு உரையாற்றும்போதே அவர் மேற்கண்டவாறு குறிப்பிட்டார்.

அவர் மேலும் தெரிவிக்கையில், நெல்சன் மண்டேலா, மகாத்மா காந்தி போன்ற தலைவர்கள் உலகத்துக்குப் பாடம் கற்றுக் கொடுத்துள்ளனர்.

நண்பர்களே எமக்குத் தேவை. மனிதர்களைப் படுகொலை செய்யும் ஹிட்லர் ஆட்சியல்ல. எமது நாட்டுக்குத் தேவை கொலை கலாசாரம் அல்ல.

நாம் தற்போது செய்ய வேண்டியது கொலைகளை அல்ல. மக்களை வாழவைக்க வேண்டியதே நாம் செய்ய வேண்டும் - என்றார்.

ஜனாதிபதி கோட்டாபய ராஜபக்ஷ தேவையேற்படின் ஹிட்லராகவும் மாறுவார் என்று இராஜாங்க அமைச்சர் திலும் அமுனுகம அண்மையில் வெளியிட்டிருந்த கருத்துக்குப் பதிலளிக்கும்போதே எதிர்க்கட்சித் தலைவர் இதனைத் தெரிவித்தார்.

அரசுக்கு எதிராகக்...

(முதலாம் பக்கத் தொடர்ச்சி...)
பயந்து ஒளிந்தோடும் இனம்நாங்கனல்ல எனவும் அவர் குறிப்பிட்டார்.

நாரவேலுப் பிட்டி அபயாராம விகாரையில் நேற்று நடைபெற்ற செய்தியாளர் சந்திப்பில் கருத்துத் தெரிவிக்கையிலேயே அவர் மேற்கண்டவாறு கூறினார்.

அவர் அங்கு தொடர்ந்து கருத்துத் தெரிவிக்கையில்,

நாட்டினதும், மக்களினதும் இறையாண்மைக்கு எதிராக யாராவது தங்களது அதிகாரத்தைப் பயன்படுத்தி, நினைத்த பிரகாரம் சட்டமூலங்களை ஏற்படுத்த திட்டமிடுவதாக இருந்தால் அதற்கு எதிராகப் போராடுவதற்கு மகாநாயக்க தேரர்கள் ஒருபோதும் பின்வாங்கப் போவதில்லை.

சில சந்தர்ப்பவாத தேரர்கள் பின் வாங்கினாலும் இவ்வாறான அச்சுறுத்தல், அடக்குமுறைகளுக்கு பயந்து, மீகெட்டுவதே குணானந்த தேரரின் வம்சத்தில் செயற்படும் எந்தவொரு பிக்குவும் மௌனித்திருக்கப் போவதில்லை. ஒரு சிலர் எம்மை அச்சுறுத்தி, அடக்கி எங்களது வாயை மூடிவிடப் பார்க்கின்றனர்.

மேலும், மாகாண சபை முறைமைக்கு நாங்கள் எதிர்ப்பு. யார் எதிர்த்தாலும் எவ்வாறு எதிர்த்தாலும் மாகாண சபைத் தேர்தலை நடத்தியே ஆகுவோம் எனச் சிலர் தெரிவிக்கின்றனர்.

தர்களைப் படுகொலை செய்யும் ஹிட்லர் ஆட்சியல்ல. எமது நாட்டுக்குத் தேவை கொலை கலாசாரம் அல்ல.

நாம் தற்போது செய்ய வேண்டியது கொலைகளை அல்ல. மக்களை வாழவைக்க வேண்டியதே நாம் செய்ய வேண்டும் - என்றார்.

ஜனாதிபதி கோட்டாபய ராஜபக்ஷ தேவையேற்படின் ஹிட்லராகவும் மாறுவார் என்று இராஜாங்க அமைச்சர் திலும் அமுனுகம அண்மையில் வெளியிட்டிருந்த கருத்துக்குப் பதிலளிக்கும்போதே எதிர்க்கட்சித் தலைவர் இதனைத் தெரிவித்தார்.

அப்படியானால் இது தொடர்பாக யார் எதிர்த்தாலும், யார் அச்சுறுத்தினாலும் மாகாண சபை முறைமைக்கு எதிரான எமது போராட்டத்தை எந்த வித்தியாசமும் இன்றி, நாடு தழுவிய ரீதியில் மேற்கொள்வோம் என்பதை இவர்களுக்குத் தெரிவித்து வைக்க விரும்புகின்றோம் - என்றார்.

யாழில் திங்கள்...

(முதலாம் பக்கத் தொடர்ச்சி...)
மரணங்கள் பதிவாகியுள்ள நிலையில், இன்னும் 600 பேரளவில் வைத்தியசாலைகளில் கொரோனாத் தொற்றுக்கு சிகிச்சை பெற்று வருகின்றனர் எனவும் அவர் கூறினார்.

மேலும், கொரோனாத் தொற்று அச்ச நிலை காரணமாக ஆயிரத்து 784 குடும்பங்களைச் சேர்ந்த 5 ஆயிரத்து 42 பேர் தனிமைப்படுத்தலுக்கு உட்படுத்தப்பட்டுள்ளனர் எனவும் அவர் தெரிவித்தார்.

இதேவேளை, யாழ். மாவட்டத்தில் தற்போது கொரோனாத் தொற்று பரவல் சற்றுக் குறைந்துவரும் நிலையில் கல்வி நடவடிக்கைகள் ஆரம்பிக்கப்படவுள்ளன எனக் குறிப்பிட்ட அவர், யாழ். மாவட்டத்தை இயல்பான நிலையில் வைத்திருக்கு மக்கள் ஒத்துழைப்புத்தர வேண்டும் எனவும் கேட்டுக்கொண்டார்.

இந்திய மீனவர்களுக்கு ஒரு நீதி இலங்கை மீனவருக்கு வேறு நீதியா?

இந்திய கடல் எல்லைக்குள் எல்லை தாண்டி வருகை தந்தனர் எனக் மாதம் பத்தாம் திகதி மன்னார் பேசாலை பகுதியைச் சேர்ந்த இரு மீனவர்கள் இந்திய கரையோர காவல் படையினரால் கைது செய்யப்பட்டு நீதிமன்றத்தில் ஆஜர் படுத்தப்பட்டு சென்னை புழல் சிறையில் அடைக்கப்பட்டுள்ளனர்.

இவ்வாறு கைது செய்யப்பட்டவர்கள் மன்னார் பேசாலை பகுதியைச் சேர்ந்த ரவீந்திரன் அருண் குரூஸ், வெலிசோர் நேகன் பாய்வா ஆகிய இரு மீனவர்களுடே இந்திய கரையோர காவல் படையினரால் கைது செய்யப்பட்டுள்ளனர்.

இந்நிலையில் சம்பந்தப்பட்ட மீனவர்களின் உறவினர்கள், மீனவர்களை உடனடியாக விடுதலை செய்யக் கோரி வன்னிநாடாளுமன்ற உறுப்பினர் சார்ள்ஸ் நிர்மலநாதன் ஊடாக இலங்கை வெளியுறவுத்துறை அமைச்சர் தினேஸ் குண

உறவுகள் கேள்வி

வர்தனவிற்கு கடிதம் ஒன்றை கையளித்துள்ளனர். சம்பந்தப்பட்ட மீனவர்கள் இருவரும் கடந்த 10 ஆம் திகதி காலை 5.00 மணியளவில் வழமை போன்று மீன் பிடிப்பதற்காக கடலுக்குச் சென்றுள்ளனர்.

இந்நிலையில் சீரற்ற கால நிலை காரணமாக இந்திய கடல் பகுதிக்குள் சென்றனர் எனவும் தற்போது அவர்கள் சென்னையில் உள்ள புழல் சிறையில் அடைக்கப்பட்டுள்ளனர் எனவும் அங்கு சிறையில் மிகவும் கஷ்டப்படுகின்றனர் எனவும் அங்குள்ள சட்டத்தரணி ஒருவர் மூலமாகவே தற்போது தாங்கள் அவர்களை தொடர்பு கொள்கின்றனர் எனவும் சட்டத்தரணி ஊடாக பிணை கோரிய போதும் பிணை வழங்கப்படவில்லை

என கைது செய்யப்பட்ட மீனவர் ஒருவரின் மனைவி தெரிவித்துள்ளார்.

அதே நேரம் கொரோனா காரணமாக தொடர்சியாகக் கஷ்டத்தில் உள்ள போதுகணவர்கைது செய்யப்பட்டுள்ளமையால் ஒன்றரை மாத கைக்குழந்தை உட்பட மூன்று குழந்தைகளுடன் மிகவும் கஷ்டத்தில் வாழ்கிறார் எனவும் இலங்கை எல்லையில் இந்திய மீனவர்கள் ரோலர் படகில் மீன்பிடி நடவடிக்கையில் ஈடுபடும் போது கைது செய்யப்பட்டால் இலங்கை அரசாங்கம் உடனடியாக விடுதலை செய்வதாகவும் ஆனால் இந்தியாவில் இலங்கை மீனவர்கள் கைது செய்யப்பட்டால் மீனவர்களோ அவர்களின் ஆதனங்களோ உடனடியாக இந்திய அரசாங்கத்தால் விடுவிக்கப்படுவதில்லை

எனவும் தெரிவித்துள்ளார்.

மேலும் வருடக்கணக்கில் தடுத்து வைக்கப்படுவதாகவும் பாதிக்கப்பட்டவரின் மனைவி தெரிவித்துள்ளார். எனவே தற்போது குறித்த விடயம் தொடர்பாக மீன்பிடித்துறை அமைச்சர் மற்றும் வெளிநாட்டு அலுவலர்கள் அமைச்சருக்கு அறியப்படுத்தியுள்ளதாகவும், எனவே அமைச்சர் மற்றும் இலங்கை இந்திய தூதரகங்கள் விரைவில் நடவடிக்கை மேற்கொண்டு சிறையில் இருக்கும் தனது கணவனை விடுவித்து தருமாறு கோரிக்கை விடுத்துள்ளார்.

மீனவர்கள் கைது செய்யப்படமை தொடர்பாக பேசாலை பொலிஸ் நிலையம் மற்றும் மன்னார் மனித உரிமை ஆணைக் குழுவின் உப காரியாலயத்தில் பாதிக்கப்பட்டவரின் குடும்பத்தினரால் முறைப்பாடு ஒன்று மேற்கொள்ளப்பட்டுள்ளமை குறிப்பிடத்தக்கது.

கொரோனா தொற்று பரவும் அச்சம் நாட்டில் முற்றாக நீங்கவேயில்லை

வைத்தியர் பிரசன்ன குணசேன எச்சரிக்கை



நோயாளர்களின் எண்ணிக்கை குறைவடைந்து வருவதாகவும் வைத்தியர் பிரசன்ன குணசேன கூறினார். ஆனால், நோய்ப் பரவலுக்கான அபாயம் முற்றாக நீங்கிவிடவில்லை என்றும் அவர் சுட்டிக்காட்டினார்.

இரண்டாவது கொரோனா அலையை கட்டுப்படுத்த அரசாங்கத்தால் முடிந்திருந்தது. மக்கள் கூடுதலாக நடமாடும் இடங்களுக்கு செல்வதைத் தவிர்க்குமாறு அவர் கோரிக்கை விடுத்தார்.

திருமண நிகழ்வினும், இறுதிக் கிரியைகளிலும் கூடுதலான நேரம் தங்கியிருக்க வேண்டாம் என அவர் வலியுறுத்தியுள்ளார். கொரோனா வைரஸ் பரவலுக்கு எதிரான தடுப்பூசி ஏற்று நடவடிக்கை தொடர்ந்தும் இடம்பெறுகிறது என்றும் அவர் தெரிவித்தார்.

இலங்கைக்கு கொரோனா தடுப்பூசிகளை வழங்க பல்வேறு நாடுகளும் முன்வந்திருக்கின்றன என அரசு மருந்தகக் கூட்டுத்தாபனத்தின் தலைவர் வைத்தியர் பிரசன்ன குணசேன தெரிவித்துள்ளார்.

அதேவேளை இலங்கையில் அடையாளம் காணப்படும் கொரோனா

கொக்குவில்லில் ஐயனார் கோயிலில் உண்டியல் தீருட்டு



யாழ்ப்பாணம் - கொக்குவில் ஐயனார் கோயிலில் உண்டியல் தீருட்டப்பட்டுள்ளது எனத் தெரிவிக்கப்படுகின்றது.

இதுதொடர்பில் பொலிஸ் நிலையத்தில் முறைப்பாடு செய்யப்பட்டுள்ளது.

இதனைத் தொடர்ந்து குறித்த சம்பவம் தொடர்பான விசாரணைகளை யாழ்ப்பாணம் பொலிஸார் முன்னெடுத்து வருகின்றனர்.

அதிரடிப்படை துப்பாக்கிச் சூடு இருவர் படுகாயமடைந்தனர்



சிறப்பு அதிரடிப் படையினரின் துப்பாக்கிச் சூட்டில் சிக்கி படுகாயமடைந்த இருவர் பருத்தித்துறை ஆதார வைத்தியசாலையில் சேர்க்கப்பட்டுள்ளனர்.

வடமராட்சி கிழக்கு முள்ளி பகுதியில் நேற்று (வெள்ளிக்கிழமை) காலை இந்தச் சம்பவம் இடம்பெற்றுள்ளது தெரிவிக்கப்படுகின்றது.

இதன்போது, துன்னாலையைச் சேர்ந்த இருவரே படுகாயமடைந்துள்ளனர் எனவும் குறிப்பிடப்படுகின்றது.

ஒருவரின் காலில் துப்பாக்கிரவை உள்ளதாகவும், இதன்காரணமாக அவர் அதிதீவிர சிகிச்சைப் பிரிவில் சேர்க்கப்பட்டுள்ளார் எனவும் தெரிவிக்கப்படுகின்றது.

சீனத் தடுப்பூசியால் பக்க விளைவு ஏற்பட்டால் கொவிட் தொடர்பில் ஆராயும் குழுவே பொறுப்பு

அரசு மருத்துவ அதிகாரிகள் சங்கம் சாடல்

சீனாவின் சினோபோரம் தடுப்பூசிகளின் விளைத்திறன் ஆய்வு மட்டத்திலேயே காணப்படுகின்ற நிலையில் அதனை நாட்டு மக்களுக்கு வழங்குவதால் ஏதேனும் பக்க விளைவுகள் ஏற்படுமாயின் அதற்கு கொவிட் தடுப்பூசி தொடர்பில் ஆராயும் குழுவே பொறுப்பு பேற்க வேண்டும் என்று அரசு மருத்துவ அதிகாரிகள் சங்கம் தெரிவித்துள்ளது.

சீனாவிடமிருந்து பெற்றுக்கொள்ளப்பட்ட சினோபோரம் தடுப்பூசிகள் ஆரம்பத்தில் இலங்கையிலுள்ள சீனப் பிரஜைகளுக்கு மாத்திரமே வழங்கப்படும் என்று தெரிவிக்கப்பட்டது.

எனினும் தற்போது இலங்கை பிரஜைகளுக்கும் அவற்றை வழங்க நடவடிக்கை எடுக்கப்படுவதாகக் கூறப்படுகின்றமை தொடர்பில் அரசு மருத்துவ

அதிகாரிகள் சங்கத்தின் நிலைப்பாட்டை வினவிய போது, அதன் மத்திய குழு உறுப்பினர் வைத்தியர் வாசன் ரத்ன சிங்கம் இதனைத் தெரிவித்தார்.

சீனாவின் சினோபோரம் தடுப்பூசிகளை இலங்கை பெற்றுக் கொண்டுள்ள போதிலும் அதன் விளைத்திறன் எவ்வாறானதாக அமையும் என்பது இன்னும் ஆய்வு மட்டத்திலேயே காணப்படுகிறது.

ஆரம்பத்தில் இந்த தடுப்பூசிகள் இலங்கையிலுள்ள சீனப் பிரஜைகளுக்கு மாத்திரமே வழங்கப்படும் என்றும் கூறப்பட்டது. ஆனால் தற்போது 1,000 இலங்கை பிரஜைகளுக்கு வழங்கப்பட்டுள்ளது எனத் தெரிவிக்கப்படுகிறது.

இந்த தடுப்பூசியின் விளைத்திறன் தொடர்பில் ஆய்வுகளை முன்னெடுத்து அதன் உண்மைத் தன்மை தொடர்பில் நாட்டு மக்களுக்குத் தெளிவுபடுத்த உரிய தரப்பினர் நடவடிக்கை எடுக்க வேண்டும். - என்றார்.

மாணவர்களுக்கு மூன்று தவணைகளும் பாட்புத்தகங்களை வழங்கத் தீர்மானம்

அடுத்த ஆண்டு முதல் பாடசாலை மாணவர்களுக்கு மூன்று தவணைகளின் போதும் பாடப்புத்தகங்களை வழங்குவதற்குத் தீர்மானிக்கப்பட்டுள்ளது.

கல்வி மறுசீரமைப்பு, தொலைதூரக் கல்வி, திறந்த பல் கலைக்கழகங்கள் மேம்பாட்டு இராஜாங்க அமைச்சர் இந் தத் தீர்மானம் மேற்கொள்ளப்பட்டுள்ளது.

பதுளையில் நீரில் மூழ்கிக் காணாமல் போயிருந்த தந்தை மற்றும் மகனின் சடலங்கள் மீட்கப்பட்டன

பதுளை - ஹல்துமுல்ல, வெலிஓயாவில் மூழ்கி காணாமல் போயிருந்த தந்தை மற்றும் மகனது சடலங்கள் மீட்கப்பட்டுள்ளன எனப் பொலிஸார் தெரிவித்தனர்.

ஹல்துமுல்ல பொலிஸ் பிரிவுக்குட்பட்ட வெலிஓயாவில் கடந்த வியாழக்கிழமை மாலை நீராடிக் கொண்டு இருந்த ஒரே குடும்பத்தைச் சேர்ந்த இருவர் நீரில் இழுத்து செல்லப்பட்டுள்ளனர் எனப் பொலிஸாருக்குக் கிடைக்கப்பெற்ற தகவலுக்கமைய தேடுதல் பணிகள் ஆரம்பிக்கப்பட்டிருந்தன.

கொழும்பு - மஹரகம பகுதியைச் சேர்ந்த நான்கு

பேரைக் கொண்ட குடும்பத்தினர். சித்திரை புத்தாண்டு விடுமுறை தினத்தை முன்னிட்டு பதுளை பகுதிக்கு சுற்றுலா சென்றுள்ளதுடன், மீண்டும் கொழும்புக்கு வந்து கொண்டிருந்த போதே இந்த அனர்த்தம் நிகழ்ந்துள்ளது எனப் பொலிஸார் தெரிவித்தனர்.

இந்நிலையில், வெலி ஓயாவில் இவர்கள் நீராடிக் கொண்டிருக்கும் போது, திடீரென நீரின் வேகம் அதிகரித்துள்ளது. பின்னர் நால்வரும் நீரில் மூழ்கியுள்ள துடன் இருவரை அங்கிருந்த இளைஞர்கள் சிலர் காப்பாற்றியுள்ளனர். எனினும் தந்தையும் மகனும் நீரில் இழுத்துச் செல்லப்பட்டிருந்தனர்.

அதற்கமைய, அவர்களைத் தேடும் பணிகள் ஆரம்பிக்கப்பட்டன. வியாழன் மாலையே தேடுதல் பணிகள் ஆரம்பிக்கப்பட்டிருந்த போதும், நேற்று வெள்ளிக் கிழமையே அவர்களிருவர்தும் சடலங்களும் மீட்கப்பட்டிருந்தன.

சம்பவத்தில் 52 வயதுடைய தந்தையும், அவருடைய 17 வயதுடைய மகனும் உயிரிழந்துள்ளனர் எனப் பொலிஸார் தெரிவித்தனர்.

மேற்படி சம்பவம் தொடர்பான மேலதிக விசாரணைகளை ஹல்துமுல்ல பொலிஸார் முன்னெடுத்து வருகின்றனர்

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

கூட்டுக்குள் தொடர்ந்து குழப்பம்

கோட்டாய ராஜபக்ஷ அரசின் செல்நெறி - பாதை - போக்கு - யாது என்பதை அவரை அதிகாரத்துக்குக் கொண்டு வருவதற்குப் பிரதான காரணமாக இருந்தவர்களில் ஒருவரான முன்னாள் நீதியமைச்சரும் தற்போதைய எம்.பியுமான விஜேயதாஸ ராஜபக்ஷ வெளிப்படுத்தியிருக்கின்றார்.

நாட்டின் தலைவர் எப்படிச் செயற்படுகின்றார் என்பதை அவரது அரசின் - ஆளும் கட்சியின் - மூத்த எம்.பி. ஒருவரே அம்பலப் படுத்தியிருக்கின்றமை முக்கியம்.

விஜேதாஸ ராஜபக்ஷ மட்டும் ஒன்றும் லேசப்பட்டவர் அல்லர். 2015இல் நல்லாட்சி அரசை ஆட்சிப்பீடம் ஏற உழைத்து விட்டு, அதில் அமைச்சராகவும் இருந்து கொண்டு, அதை விழுத்துவதற்குக் குசம்பு பண்ணியவர்.

நல்லாட்சி அரசின் ஆரம்ப காலத்தில், பௌத்த - சிங்களப் பேரினவாதப் போக்குடைய இவரே நீதியமைச்சராக இருந்தமை யால்தான் அப்போது தடுப்பில் இருந்த தமிழ் அரசியல் கைதிகளை விடுவிக்கும் நடவடிக்கை தாமதமானது என்பதும், பயங்கரவாதத் தடுப்புச் சட்டத்தை அப்போதே மாற்றியமைக்கும் நடவடிக்கை பின்னடைவு கண்டது என்பதும் தமிழர் தரப்பின் அனுபவங்கள்.

அவர் இப்போது, கோட்டா அரசுக்குள்ளும் இருந்து கொண்டு, ஜனாதிபதி கோட்டாவின் நிர்வாகத்துக்கும் குடைச்சல் கொடுக்கின்றார். அதை கோட்டாயினினால் பொறுத்துக் கொள்ள முடியவில்லை. அவர் பொங்கி வெறுக்கின்றார். அவ்வளவுதான்.

நேற்றுமுன்தினம் கொழும்பு நாரஹேன்விட்டி அபேராம விகாரையில் விஜேதாஸ ராஜபக்ஷ எம்.பியும், வண. முருகுதெட்டுவே ஆனந்த தேரரும் ஒரு பத்திரிகையாளர் சந்திப்பை நடத்தினர். அதில் கொழும்புத் துறைமுக நகரம் தொடர்பில் சீனாவுக்குச் சிறப்புரிமை அளிக்கும் ஆணைக்குழுச் சட்டம் ஒன்று கொண்டு வரப் படுவதை இருவரும் வன்மையாகக் கண்டித்து மிகக் காட்டமான தகவல்களை வெளியிட்டனர். நாட்டுக்குள் சீனா புருந்து ஆக்கிரமிக்க இடமளிக்கும் நாசகாரத் திட்டம் இது என அவர்கள் விமர்சித்தனர். இத் திட்டத்தைக் கொண்டு வரும் ஜனாதிபதி கோட்டாய ராஜபக்ஷவை அவர்கள் ஒரு பிழிபிடித்தனர்.

ஜனாதிபதி கோட்டாயினின் பிள்ளைகள் எல்லோரும் அமெரிக்கப் பிரஜைகள். அங்கு அவர்களுக்குப் பாதுகாப்பான ஏற்பாட்டை வழங்கி, வாழ வழி செய்து விட்டு இங்குள்ள மக்களை சீனப் பிழிக்குள் மாட்டி விடும் கைங்கரியத்தை ஜனாதிபதி கோட்டாய ராஜபக்ஷ எடுத்திருக்கின்றார் என இருவரும் வைதனர்.

கொழும்புத் துறைமுக நகரத்தை இலங்கையில் சீனக் கொலனியாக நிறுவ இடமளித்துள்ளார்கள், நாட்டை சீனாவுக்கு விற்கும் அரசின் இத்திட்டத்தை ஒன்றிணைந்து தோற்கடிப்போம்! - என்று விஜேதாஸ ராஜபக்ஷவும் முருகுதெட்டுவே ஆனந்த தேரரும் கூற ரைத்தனர்.

நேற்று முன்தினம் மாலையில் முன்னெடுக்கப்பட்ட இந்தப் பத்திரிகையாளர் சந்திப்புப் பற்றிய செய்திகள் நேற்றுக் காலை பத்திரிகை உட்பட்ட ஊடகங்களில் பரபரப்பான செய்தியாக வெளியான சூழலிலேயே ஜனாதிபதியின் சீற்றம் நேரடியாக வெளிப்பட்டிருக்கின்றது.

ஜனாதிபதி கோட்டாய ராஜபக்ஷ தமக்குத் தொலைபேசி அழைப்பு எடுத்துத் மோசமான வார்த்தைகளினால் - தகாத முறையில் - திட்டினார் என்றும், அதனால் தாமும் அந்தப் பாணியில் திரும்பப் பேசினார் என்றும் விஜேயதாஸ குற்றம் சுமத்தியிருக்கின்றார்.

அரசியல் பிரச்சினை குறித்துப் பேசுவதற்கு ஏன் பிள்ளைகள், சந்ததிகள் பற்றி எல்லாம் இழுத்துப் பேச வேண்டும் என்று ஜனாதிபதி சத்தமிட்டார் என விஜேதாஸ ராஜபக்ஷ குற்றம் சுமத்தினார்.

ஜனாதிபதியின் மிரட்டல் காரணமாகத் தமக்குப் பாதுகாப்பு அச்சுறுத்தல் இருப்பதாக அவர் பொலிஸ் மா அதிபரிடமும் முறையிட்டிருக்கின்றார்.

இதேமாதிரியான தொலைபேசி அரிச்சனை முருகுதெட்டுவே ஆனந்ததேரருக்கும் கூட நடந்ததாகக் கூறப்படுகின்றது. ஆனால் அதனை அவர் இதுவரை வெளிப்படையாக அம்பலப்படுத்தவில்லை.

விஜேதாஸ ராஜபக்ஷவைப் பொறுத்தவரை அவர் ஆளும் கட்சியின் சிரேஷ்ட எம்.பிக்களில் ஒருவர். அவரை ஜனாதிபதி கோட்டாய ராஜபக்ஷ தொலைபேசி மூலம் மிரட்டியமை என்பது சின்ன விடயம் அல்ல. புறம் ஒதுக்கக் கூடிய விவகாரமும் அன்று.

ஆட்சித் தலைவர்களை வெற்றியடைய வைத்தமைபோல மீண்டும் தோற்கடிக்கச் செய்யவும் எங்களால் முடியும் என்ற முருகு தெட்டுவே ஆனந்ததேரரின் கூற்று உதாசீனப்படுத்தக் கூடிய ஒன்றல்ல.

கோட்டாயினின் ஆட்சிப்பீடத்தைச் சுற்றி, சதிவலைக்கயிறுகள் பின்னப்பட்டிருக்கின்றன - வெளியாளர்களினால் அல்ல, அவரது அணியினரால்தான் என்பதை ஜனாதிபதி கோட்டாய ராஜபக்ஷ புரிந்து கொள்வது நல்லது.

எது, எப்படியோ, வினை விதைத்தவன் வினையை அறுத்துத்தானேயாக வேண்டும்.

மோசடியாளர்களுக்கு இடமளிப்பதால் அரசு பாரிய கடனில் சிக்கியுள்ளது

விஜயதாஸ ராஜபக்ஷ குற்றச்சாட்டு

தற்போதைய அரசாங்கம் மோசடியாளர்களுக்கு இடமளிக்கின்றதாகவே காணப்படுவதாக நாடாளுமன்ற உறுப்பினர் விஜயதாஸ ராஜபக்ஷ தெரிவித்துள்ளார்.

நேற்று இடம்பெற்ற செய்தியாளர் சந்திப்பில் வைத்து கருத்துத் தெரிவிக்கும் போதே இந்த விடயத்தை கூறியுள்ளார்.

மேலும் கூறுகையில் - தற்போதைய அரசு தலைவரின் செயலாளரான பி.பி.ஜயசுந்தர, 2017 ஆம் ஆண்டில் 30 ஆயிரம் கோடி ரூபா மோசடி தொடர்பான வழக்கில் ஐந்து லட்சம் ரூபா அபராதம் விதிக்கப்பட்டவர்.

அதேபோல மோசடிக்குக் காரணமானவர் என நீதிமன்றத்தால் அறிவிக்கப்பட்ட முன்னாள் அமைச்சர் மிலிந்த மொறகொட இந்த அரசாங்கத்தால் இந்தியாவிற்கான தூதுவராக நியமிக்கப்பட்டுள்ளார்.

இதனிடமாக தற்போதைய அரசாங்கம், மோசடியாளர்களுக்கு இடமளிக்கின்றதாகவே காணப்படுகிறது.

சீனாவுக்கு அம்பாந்தோட்டை துறைமுகம் விற்கப்பட்டதால் சர்வதேச ரீதியில் இலங்கை பாரிய கடனில் சிக்கியது. - எனக் குறிப்பிட்டுள்ளார்.

மிகப்பெரிய கின்னஸ் சாதனையை 2022 இல் இலங்கை நிகழ்த்துமாம்

சுற்றாடந்துறை அமைச்சர் மஹிந்த அமரவீர தெரிவிப்பு

2022ஆம் ஆண்டில் இலங்கை மிகப்பெரிய கின்னஸ் சாதனையை நிகழ்த்துவதற்காக சுற்றாடந்துறை அமைச்சர் மஹிந்த அமரவீர தெரிவித்தார்.

அதற்கமைய, ஒரே நாளில் ஒரே நேரத்தில் மில்லியன் மரக்கன்றுகளை நாட்டிய நாடு என்கிற சாதனையை நிகழ்த்தவிருப்பதாக அவர் கூறினார்.

நேற்றுக் காலை அம்பாந்தோட்டை - அங்குனகொல பெலன்ஸ் பிரதேசத்தில் புத்தாண்டினை முன்னிட்டு மரநடுகை நிகழ்வு நடந்தது.

இதில் கலந்துகொண்டதன் பின்னர் ஊடகங்களுக்குக் கருத்து வெளியிட்டபோதே அவர் மேற்கண்டவாறு கூறினார்.

நடிகர் விவேக்கின் உடல் நிலைமை பெரிய அளவில் முன்னேற்றமில்லை

சென்னை, ஏப்.17 தமிழ் சினிமாவின் நகைச்சுவை நடிகரான விவேக்கிற்கு திடீரென மாறடைப்பு ஏற்பட்டு சென்னையில் உள்ள தனியார் மருத்துவமனையில் அனுமதிக்கப்பட்டுள்ளார். அவருக்கு ஆஞ்சியோ சிகிச்சை நடைபெற்றுள்ளது. அவரது உடல்நிலை மோசமாக உள்ள நிலையில், தொடர்ந்து எக்மோ கருவி உதவியுடன் சிகிச்சை பெற்று வருகிறார் என மருத்துவர்கள் தெரிவித்துள்ளனர்.



தமிழ் சினிமாவின் பிரபலமான நகைச்சுவை நடிகர் விவேக். மனதில் உறுதி வேண்டும் படத்தின் மூலம் மறைந்த இயக்குனர் கே.பாலசுந்தரால் சினிமாவில் அறிமுகம் செய்யப்பட்டவர். தொடர்ச்சியாக பல படங்களில் நடித்து முன்னணி நகைச்சுவை நடிகராக உயர்ந்தார். ரஜினி, கமல் தொடங்கி இப்போதுள்ள நடிகர்கள் வரை 200க்கும் அதிகமான படங்களில் காமெடி நடிகராக நடித்தார். 'நான் தான் பாலா', 'வெள்ளைப்பூக்கள்' உள்ளிட்ட படங்களில் ஹீரோவாகவும் நடித்துள்ளார்.

சமூகம் சார்ந்த வியங்களுக்கும் குரல் கொடுப்பவர். பசுமை இந்தியாவை முன்னெடுத்து கோடிக்கணக்கான மரக்கன்றுகளை இவர் நடட்டுள்ளார். தொடர்ந்து அது தொடர்பான விழிப்புணர்வு பணிகளிலும் ஈடுபட்டு வருகிறார். கொரோனா காலத்தில் நாட்டுநலன், பாதுகாப்பாக இருப்பது, தடுப்பூசி போட்டு கொள்வது குறித்து வியங்களையும் தனது கருத்தாக டூவிட்டரில் தெரிவித்து வந்தார்.

இந்நிலையில் நேற்றுத் தனது வீட்டில் இருந்த விவேக்கிற்கு திடீரென நெஞ்சுவலி ஏற்பட்டுள்ளது. உடனடியாக சென்னை, வடபழனியில் உள்ள தனியார் மருத்துவமனையில் சேர்த்தனர். அங்கு அவர் தீவிர கண்காணிப்பு பிரிவில் அனுமதிக்கப்பட்டார்.

மாமியார், மச்சான் வைத்தியசாலையில் மருமகனின் கத்திக்குத்துக்கு இலக்காகி

வவுனியா, ஏப்ரல் 17 வவுனியா கண்டிவீதி, வலயக்கல்வி அலுவலகத்திற்கு முன்பாக நேற்று வெள்ளிக்கிழமை பிற்பகல் 3.30 மணியளவில், மருமகன் மேற்கொண்ட கத்தி குத்துத்தாக்குதலில் மாமியார் மற்றும் மச்சான் ஆகியோர் காயமடைந்துள்ளனர்.

இதனை அவதானித்த மாமியார் ஓடிச் சென்று தடுக்க முற்பட்டபோது அவருக்கும் கையில் கத்தியால் குத்தியுள்ளார்.

இந்தச் சம்பவத்தில் காயமடைந்த இருவரும் அருகிலிருந்தவர்களின் உதவியுடன் வைத்தியசாலைக்கு அனுப்பி வைக்கப்பட்டுள்ளனர்.

இந்தச் சம்பவத்தில் காயமடைந்த இருவரும் தேக்கவத்தை பகுதியை சேர்ந்த அரியதாஸ் திரேஸ் (வயது - 35), அசோகன் வசுந்தி (வயது - 52) எனவும் இவ்வாறு இவர்களுக்கிடையே குடும்ப முரண்பாடுகள் நீண்டநாள்களாக இடம்பெற்று வந்துள்ளதாகவும் இதன் வெளிப்பாடே கத்திக்குத்துச் சம்பவம் என்று ஆரம்பக்கட்ட விசாரணைகளின் போது பொலிஸாருக்குத் தெரியவந்துள்ளது.

இந்த விடயம் குறித்து மேலும் தெரிய வருகையில் -

நேற்று பிற்பகல் வவுனியா வலயக்கல்வி அலுவலகத்துக்கு முன்பாக மரம் ஒன்றுக்கு பின் மறைந்திருந்து மனைவியின் சகோதரரான மச்சானுடன் தர்க்கத்தில் ஈடுபட்டு முரண்பட்டுள்ளார்.

இந்நிலையில் தன்வசம் மறைத்து வைத்திருந்த கத்தி ஒன்றால் இடுப்பிலும் முதுகிலும் குத்தியுள்ளார்.

குருந்தூர் மலையில் இந்துக்கள் வழிபட முழு உரித்தையும் பெற்றுக்கொடுப்போம்

முல்லைத்தீவு - தண்ணிமுறிப்புப் பகுதியில் அமைந்துள்ள தமிழர்களின் பூர்வீக வழிபாட்டுத்தலமான குருந்தூர்மலையில், இந்து மக்கள் வழிபடுவதற்கான முழு உரித்தையும் பெற்றுக்கொடுப்பதற்கான நடவடிக்கைகளை மேற்கொள்ளவுள்ளார் என நாடாளுமன்ற உறுப்பினரும் தமிழ்த் தேசியக் கூட்டமைப்பின் ஊடகப் பேச்சாளருமான எம்.ஏ.சுமந்திரன் தெரிவித்துள்ளார்.

சுமந்திரன் உத்தரவாதம்

மீண்டும் நாடாளுமன்ற உறுப்பினர் எம்.ஏ.சுமந்திரனைச் சந்தித்து வழக்குத் தொடர்வது தொடர்பான முக்கிய ஆவணங்கள் சிலவற்றைக் கையளித்திருந்தனர்.

இந்தச் சந்திப்பைடுத்து ஊடகங்களுக்குக் கருத்துத் தெரிவிக்கும்போதே எம்.ஏ.சுமந்திரன் மேற்கண்டவாறு தெரிவித்துள்ளார்.

இது தொடர்பில் அவர் மேலும் கருத்துத் தெரிவிக்கையில் -

குருந்தூர்மலை சம்பந்தமாக சில வருடங்களுக்கு முன்பிருந்தே ஒரு பிணக்கு ஏற்பட்டது. அது தொடர்பாக முல்லைத்தீவு நீதிவான் நீதிமன்றிலே வழக்கொன்று தாக்கல் செய்யப்பட்டு அதிலே ஓர் இணக்கப்பாடு ஏற்படுத்தப்பட்டது.

இதேவேளை, கடந்த சில மாதங்களுக்கு முன்னர் தொல்வியல் திணைக்களத்தினர், அமைச்சரோடு வந்து அங்கே இருந்த வழிபாட்டுச் சின்னத்தை அகற்றி ஒரு புத்தர் சிலையை வைத்து புதியதாகத் தொல்பொருள் ஆராய்சி என்று ஆரம்பித்துள்ளார்கள்.

ஆகையினாலே இது தொடர்பாக வழக்கு நடவடிக்கை



ஒன்றை மேற்கொள்வதற்காக, கடந்த 2018ஆம் ஆண்டு தாக்கல் செய்யப்பட்ட ஏ.ஆர்.673/18 என்ற வழக்கின் ஆவணப் பிரதியை முழுமையாக முன்னாள் வடமாகாணசபை உறுப்பினர் துரைராசா ரவிகரன் என்னிடம் கையளித்திருக்கின்றார்.

அந்தவகையில் இது தொடர்பான அடுத்தடுத்த நடவடிக்கைகள், அதாவது அந்த இடத்திலே இந்து மக்கள் சென்று வழிபடுவதற்கான முழு உரித்தையும் பெற்றுக்கொடுப்பதற்கான நடவடிக்கையை நாங்கள் மேற்கொள்வோம். - என்றார்.

போதைப்பொருள் தொடர்பில் 12 சந்தேக நபர்கள் கைது

போதைப்பொருளுடன் தொடர்புபட்டு வத்தளையில் கைது செய்யப்பட்ட சந்தேகநபரிடம் முன்னெடுக்கப்பட்ட விசாரணைகளுக்கமைய 127 கிலோ கிராமிற்கு அதிகமான ஐஸ் போதைப் பொருளுடன், பெண்கள் இருவர் உட்பட 13 சந்தேகநபர்கள் இதுவரையில் கைது செய்யப்பட்டுள்ளனர் எனப் பொலிஸ் ஊடகப்பேச்சாளர் பிரதி பொலிஸ்மா அதிபர் அஜித்ரோஹண தெரிவித்தார்.

இது தொடர்பில் அவர் மேலும் கூறியதாவது - வத்தளை பகுதியில் கடந்த 10 ஆம் திகதி ஹெரோயின் மற்றும் ஐஸ் போதைப் பொருளுடன் சந்தேக நபரொருவர் கைது செய்யப்பட்டிருந்தார். பொலிஸ் போதைப் பொருள் தடுப்புப் பிரிவினரால் கைது செய்யப்பட்ட குறித்த சந்தேக நபரிடமிருந்து 113 கிராம் ஐஸ், 101 கிராம் ஹெரோயின் போதைப் பொருளும் கைப்பற்றப்பட்டிருந்தன.

சந்தேக நபரிடம் பெற்றுக்கொள்ளப்பட்ட வாக்குமூலத்தின் படி விசாரணைகளை முன்னெடுத்த போதைப் பொருள் தடுப்புப் பிரிவினர் மறுநாள் 11 ஆம் திகதி ஜா - எஸ் - நிவங்கம் பகுதியில் 15 கிலோ கிராம் ஐஸ் போதைப் பொருளுடன் இரு பெண்கள் உட்பட 6 சந்தேகநபர்களைக் கைது செய்திருந்தனர்.

இந்நிலையில், சந்தேக நபர்களிடம் முன்னெடுக்கப்பட்ட தொடர்ச்சியான விசாரணைகளுக்கமைய, கடந்த திங்கட்கிழமை சப்புக்கந்த - ரத்காவத்த பகுதியில் ஐந்து சந்தேக நபர்கள் கைது செய்யப்பட்டிருந்தனர். இவர்களிட

மிருந்து 110 கிலோ கிராம் ஐஸ் ரக போதைப் பொருள் கைப்பற்றப்பட்டுள்ளது.

சந்தேக நபர்களிடம் தொடர்ந்தும் கிடைக்கப்பெற்றுவரும் தகவல்களுக்கமைய கடந்த வியாழக்கிழமை வத்தளை - ஹ்ணுபிட்டி பகுதியில் இரண்டு கிலோ 4-33 கிராம் ஐஸ் போதைப் பொருளுடன் மேலும் ஒரு சந்தேக நபர் கைது செய்யப்பட்டுள்ளார்.

அதற்கமைய இந்த விவகாரம் தொடர்பில் இதுவரையில் இரண்டு பெண்கள் உட்பட 13 பேர் கைது செய்யப்பட்டுள்ளதடன், அவர்களிடமிருந்து 127 கிலோ கிராமிற்கும் அதிகமான ஐஸ் ரக போதைப் பொருள் கைப்பற்றப்பட்டுள்ளது.

மேற்படி விவகாரம் தொடர்பான மேலதிக விசாரணைகளை பொலிஸ் போதைப் பொருள் தடுப்பு பிரிவினர் முன்னெடுத்து வருகின்றனர்.

போதைப் பொருள் தொடர்பான சுற்றிவளைப்புகளை பொலிஸ் போதைப் பொருள் தடுப்புப் பிரிவினருடன் இணைந்து பொலிஸ் விசேட அதிரடிப்படையினர் மற்றும் பொலிஸாரும் மேற்கொண்டு வருகின்றனர்.

இதற்கு பொதுமக்களும் ஒத்துழைப்புகளை வழங்க முடியும். போதைப் பொருள் தொடர்பான ஏதேனும் தகவல்கள் கிடைக்கப்பெற்றால் அதனை 1997 என்ற இலக்கத்தை தொடர்புக் கொண்டு தெரிவிக்க முடியும் என்றும் தெரிவித்தார்.

மாமனார் பொல்லால் தாக்கி மருமகன் பலி



கொத்தமலை வெதமுல்ல தோட்டத்தின் கெமினிதென்ன பிரிவில் கடந்த வியாழக்கிழமை இரவு மாமனாருக்கும் மருமகனுக்கும் இடையில் வாய்த் தர்க்கம் ஏற்பட்டுள்ளது.

வாய்த் தர்க்கம் முற்றியதில் மாமனார் மருமகனை அருகில் இருந்த பொல்லால் தாக்கியுள்ளார்.

இதன்போது காயமடைந்த மருமகன் வைத்தியசாலைக்கு கொண்டு செல்லும் வழியில் உயிரிழந்தார் என கொத்தமலை பொலிஸார் தெரிவித்தனர்.

கொத்தமலை வெதமுல்ல தோட்டத்தின் கெமினி தென்ன பிரிவில் வசித்த 35 வயதான கணேசன் விஜயகுமார் என்பவரே சம்பவத்தில் உயிரிழந்துள்ளார்.

தாக்குதல் தொடர்பில் 1990 என்ற அவசர இலக்கத்துக்கு அழைப்பெடுத்து அறிவித்த நிலையில் நேயாயாளர் அம்புலன்ஸ் அங்கு வரத்தாமதமானமையால் தாக்குதலை நடத்திய மாமாதனது ஓட்டோ மூலம் காயமடைந்தவரை நுவரெலியா பொது வைத்தியசாலைக்கு கொண்டுச் செல்ல நடவடிக்கை எடுத்துள்ளார்.

இவ்வாறு கொண்டுச் செல்லும் போது நேயாயாளர் அம்புலன்ஸ் இடையில் வந்துள்ளது.

அப்போது நேயாயாளர் அம்புலன்ஸில் வந்தவர்கள் காயமடைந்தவரை பரிசோதித்த போது அவர் உயிரிழந்துள்ளமையை உறுதிப்படுத்தியுள்ளனர்.

இதன் பின்னர் தாக்குதலை நடத்தியவர் சடலத்தை கண்டி - நுவரெலியா பிரதான வீதியில் வீசிவிட்டு சென்றுள்ளார் எனப் பொலிஸார் தெரிவித்தனர்.

இந்த கொலைச் சம்பவம் தொடர்பில் தாக்குதலை நடத்திய மாமாதன கொத்தமலை பொலிஸாரால் கைது செய்யப்பட்டுள்ளார்.

நுவரெலியா மாவட்ட நீதிவானின் மரண விசாரணைகளின் பின் சடலம் நுவரெலியா பொது வைத்தியசாலையின் பிரதேச அறைக்கு கொண்டு செல்லப்பட்டு பிரதேச பரிசோதனைகளின் பின் சடலம் உறவினர்களிடம் ஒப்படைக்கப்படும் எனத் தெரிவிக்கப்பட்டுள்ளது. இந்தச் சம்பவம் தொடர்பில் மேலதிக விசாரணைகளை கொத்தமலை பொலிஸார் முன்னெடுத்துள்ளனர்.

நீண்ட நாள் களாக வைத்தியசாலையில் வைக்கப்பட்ட கொவிட் உயிரிழப்பு சடலம்

பாணந்துறை வைத்தியசாலையின் பிரதேச அறையில் கொவிட் தொற்றால் உயிரிழந்தவரின் சடலம் 18 நாள் களாக வைக்கப்பட்டுள்ளது என வைத்தியசாலைத் தகவல்கள் தெரிவிக்கின்றன.

கடந்த 29 ஆம் திகதி 71 வயதுடைய நபர் ஒருவர் உயிரிழந்துள்ளார். அவரது சடலமே இவ்வாறு பிரதேச அறையில் வைக்கப்பட்டுள்ளது. உயிரிழந்த நபர் கடந்த ஓக்ரோபர் மாதம் 9 ஆம் திகதி பாணந்துறை பிரதேசத்தில் வாகன விபத்துக்குள்ளாகியுள்ளார்.

கடந்த 5 மாத காலமாக வைத்தியசாலையில் சிகிச்சை பெற்று வந்தவர் கடந்த மாதம் 29 ஆம் திகதி உயிரிழந்துள்ளார். பின்னர் அவரது சடலத்துக்கு பி.சி.ஆர். பரிசோதனை மேற்கொள்ளப்பட்டுள்ளது. அதில் அவருக்கு கொரோனாத் தொற்று உறுதியாகியுள்ளது. இது தொடர்பில் குடும்ப உறுப்பினர்களிடம் அறிவித்த போதிலும் இதுவரையில் ஒருவரும் வருகைத்தரவில்லை எனக் குறிப்பிடப்படுகின்றது.

இது தொடர்பில் உரிய நடவடிக்கை எடுக்கப்படாமையால் வைத்தியசாலை ஊழியர்கள் நெருக்கடி நிலைக்குள்ளாகியுள்ளனர் எனத் தெரிவிக்கப்படுகின்றது.

தனுஷ்கோடியை நீந்திக் கடந்த படைச் சிப்பாய்க்கு பதவியுயர்வு



இலங்கை விமானப்படை தளபதி ஏயர் மார்ஷல் சுதர்ஷன பத்திரன் கடந்த வியாழக்கிழமை முன்னணி விமானப்படை வீரர் ரோஷன் அபேசுந்தரவை கார்போரல் பதவிக்கு தரம் உயர்த்தினார்.

தலைமையினரில் இருந்து தனுஷ்கோடி வரை நீந்திக் கடந்தமைக்கு பெருமை சேர்க்கும் வகையில் ரோஷன் அபேசுந்தரவுக்கு இந்த பதவி உயர்வு வழங்கப்பட்டுள்ளது.

பதவி உயர்வு நிகழ்வின் போது அவருக்கு ஒரு வெகுமதியும் வழங்கப்பட்டது.



முயற்சியின் ஆபத்தை அரசு உணரவிடவும் சிங்களமக்கள் உணரத் தொடங்கியிருப்பது நிம்மதி தருகிறது. மற்றவர்கள் அழ, அழ நம்மால் பறிக்கப்பட்டவை எல்லாம் நாம் அழ, அழ வேறொருவரால் பறிக்கப்படும் என்று, என்றோவள்ளுவர் சொல்லிவிட்டார். (அழக்கொண்டதெல்லாம் அழப்போம்.) வாழ்க வள்ளுவர்.

உலகநாதரின் ஒப்பீனியன் * (சம்ப) மூக்கை நுழைக்கப் பார்க்கிறார்கள். நுழையுமா?

6. கேள்வி:- முதலமைச்சர் பதவிக்கு மாவை பொருத்த மானவர் அல்லர் என்று முன்னாள் முதலமைச்சர் சொல்லியிருக்கிறாராமே?

பதில் :- நானும் கேள்விப்பட்டேன். யார், யார் எதையெதைச் சொல்வது என்று இல்லாமல் போய்விட்டது. கள்ளுக்கொட்டிலுக்குள் இருந்த ஒருவன் குடித்துக் கொண்டிருந்த மற்றவனுடன் கோபித்துக் கொண்டு கள்ளு விற்பனைப் பார்த்து 'அவன் கிடக்கிறான் குடிகாரன்! நீ என்ற பிளாவுக்குள்ள கள்ளை உலுத்து' என்ற கதைதான் ஞாபகத்திற்கு வருகிறது.

உலகநாதரின் ஒப்பீனியன் * சட்டமையப் பார்த்து

பாடரும் நூலே? பாவமும் நூலே!

'கம்பவாரிதி' இலங்கை ஜெயராஜ் தமது 'உகரம்' இணையத்தளத்தில் 'பாடும் நானே! பாவமும் நானே!' என்ற தலைப்பில் வாராந்தம் வரையும் கேள்வி - பதில் பகுதி 'காலைக்கதிர்' நாளிதழில் ஒவ்வொரு வாரமும் வெளியாகி வாசகர்களின் அறிவுக்கு தீனியாகிறது.

1. கேள்வி:- சுமந்திரன், சாணக்கியன் கூட்டு பலரையும் எரிச்சலடைய வைத்திருப்பதைக் கவனித்தீர்களா?

பதில் :- அறிவும் ஆளுமையும் ஒன்றுசேர்ந்தால், அவை இல்லாதவர்களுக்கு வயிறு சற்று எரியத்தானே செய்யும்.

நாடாளுமன்றத்திற்குள் நுழைந்து எட்டே மாதங்களை நிறைவில் உலகம் தன்னைத்திரும்பிப் பார்க்கும்படி செய்திருக்கிறார் சாணக்கியன். தங்களால் இதைச் செய்யமுடியாமல் போனதை வைத்தே, சாணக்கியனின் ஆளுமையை, பலகாலமாய் வெறுமனே உள்ளே இருந்தவர்கள் கணிக்க வேண்டும்.

அதுபோலவே மொழி அறிவு, விடய அறிவு, சட்ட அறிவு எனும் தகுதிகளை வைத்து இன்று உலக இராஜதந்திரிகள் எவரானாலும் நம் பிரச்சினை பற்றிச் சுமந்திரனோடுதான் பேசுகிறார்கள். இத்தகைய அங்கீகாரம் தமக்குக் கிடைக்காததன் காரணத்தை மற்றவர்கள் உணர்வார்களேயானால், சுமந்திரனின் அறிவாற்றலையும் அவர்கள் புரிந்து கொள்ளலாம்.

இந்நிலையில் அவ்விருவரையும் பிரிக்க நினைக்காமல் அங்கீகரித்து, அவர்களை சேர்ந்து கட்சியையும் இனத்தையும் பலப்படுத்த நினைப்பதுதான் அறிவுடைமை என்று நினைக்கிறேன்.

உலகநாதரின் ஒப்பீனியன் * பிறர் ஆக்கம் கண்டு பொறாமை. ஹி.. ஹி..



2. கேள்வி:- அறம் வெல்வது நிச்சயமா?

பதில்:- பாவம் தோற்பது நிச்சயம்!

உலகநாதரின் ஒப்பீனியன் * தலையைச் சுற்றி மூக்கைத் தொடுறார்.

3. கேள்வி:- மொட்டுக் கட்சிக்குள் பிரிவுகள் வெடித்திருக்கிறதே. கூட்டுக்கட்சிகள் தனித்துக் கூட்டம் நடத்தியது பற்றி என்ன நினைக்கிறீர்கள்?

பதில் :- மொட்டுகள் பிரிந்தால்தானே மலர்கள் கிடைக்கும்.

உலகநாதரின் ஒப்பீனியன் * அப்படிப் போடு மச்சான் அரிவாளை! சும்மா...சும்மா...

4. கேள்வி:- செய்மதி, செய்மதி என்று சொல்கிறார்களே. அதுபற்றி உங்களுக்கு ஏதேனும் தெரியுமா?

பதில் :- தெரியுமாவாவது! அண்மையில் தான் அது பற்றி ஒரு கட்டுரை வாசித்து அதிர்ந்து போய் இருக்கிறேன். மனிதர்கள் காற்றையும் நீரையும் நிலத்தையும் தான் அசுத்தப்படுத்திக் கொண்டு இருக்கிறார்கள் என்று நினைத்திருந்தேன். அக் கட்டுரையைப் படித்ததும் தான் ஆகாயத்தையும் அவர்கள் விட்டு வைக்கவில்லை என்பது



தெரியவந்தது.

இன்றைய நிலையில் கிட்டத்தட்ட ஆறாயிரம் செய்மதிகள் வானில் சுற்றிக் கொண்டு இருப்பதாகவும், தொலைக்காட்சி, தொலைபேசி, வழிகாட்டி (கூகுள் மபி) என்பவையெல்லாம் இச் செய்மதிகளால்தான் இயங்குவதாகவும், இவை தவிர படமெடுத்து அனுப்புவை, வேடிக்காப்பவை என்பவையான செய்மதிகளும் பறந்து கொண்டிருப்பதாகவும் சொல்லப்படுகிறது.

'ரொக்கெட்' மூலம் சரியான தூரத்தில் சரியான வேகத்தில் பறக்கவிடப்படும் இச்செய்மதிகள் அந்த வேக, தூரக்கணக்கில் ஏதேனும் பிழை நிகழ்ந்தால் பிரபஞ்சத்தில் மிதந்து காணாமல் போய்விடுமாம். சரியான இடத்தில் பொருத் தப்படும் சரியான வேகத்தைக் கொடுக்கவில்லை என்றால் அவை புவியீர்ப்பு விசையால் இழக்கப்பட்டு எரிந்து கரியாகிவிடுமாம். இவை தவிர தீர்மானிக்கப்பட்ட அவற்றின் வாழ்வு முடிந்து காலாவதியானால் அவற்றை உந்துவிசை இயந்திரத்தைக் கொண்டு கல்லறை வட்டம் (graveyard orbit) என்று அழைக்கப்படும் பகுதிக்குள் தள்ளிவிடுகிறார்களாம்.

முன்சொன்ன பூமியைச் சுற்றிக் கொண்டிருக்கும் 6000 செய்மதிகளில் பாதி அளவுதான் பயன்பாட்டில் இருக்கின்றனவாம். மற்றவை நமது சில அரசியல்வாதிகள் போல எவருக்கும் பயனின்றி வெறுமனே சுற்றிக் கொண்டிருக்கின்றனவாம்.

இவையெல்லாம் வான் குப்பைகளாய்க் கருதப்படுகின்றன. காலப்போக்கில் வான்வெளிக்குப்பைப்பொறுக்கும் வண்டி வந்தாலும் வரும் என்று அக்கட்டுரை ஆசிரியர் எழுதியிருக்கிறார்.

வான்வெளியை ஆக்கிரமிக்கும் இவ் விளையாட்டை இரண்டாம் உலகப்போர் முடிந்து பத்து வருடங்களுக்குப் பின் 1957 ஒக்டோபர் 04 அன்று ஃஸ்புட்நிக் செயற்கைக் கோளை முதல்முதலாக அனுப்பியதன் மூலம் சோவியத் யூனியன்தான் தொடக்கி வைத்ததாம்.

இப்படி இன்னும் பல செய்திகள் கைவசம் இருக்கின்றன. நீங்கள் கேட்கத் தயாரானால் நான் சொல்லத் தயார்.

உலகநாதரின் ஒப்பீனியன் * 'கூகுள் கூகுள் பண்ணிப் பார்த்தேன் உலகத்துல' சீ போங்கோ! இரண்டாவது வரி வேண்டாமாக்கும்.

5. கேள்வி:- சீனாவால் உருவாக்கப்படும் துறைமுக நகரத்திற்கு இலங்கையின் சட்ட நிர்ணயத்தின் 11 விட



யங்களிலிருந்து விதிவிலக்கு அளித்து அரசு கிட்டத்தட்ட ஓர் தனிநாட்டிற்கான உரிமையை வழங்க முயற்சிப்பதாய் ஜே.வி.பியின் அநுரகுமார விமர்சித்ததைப் பார்த்தீர்களா?

பதில் :- உரிமை உள்ளவர்களுக்கு உரிமை தர மறுப்பவர்கள், உரிமை இல்லாதவர்களுக்கு உரிமை தரத் துடிக்கிறார்கள். கொட்டகைக்குள் ஒட்டகத்திற்கு இடம் கொடுக்கும் முயற்சி, அறியாமையின் உச்சம். அம்



தாச்சி சிரிச்ச கதை இதுதானோ?

7. கேள்வி:- பொறுப்புமிக்க அமைச்சர் ஒருவர் ஜனாதிபதியை ஹிட்லராய் மாறச் சொல்கிறாராமே?

பதில் :- வீடு எரிக்க முனைபவர்க்குக் கொள்ளி எடுத்துக் கொடுக்கும் நல்ல அமைச்சர்.

உலகநாதரின் ஒப்பீனியன் * இராவுண அமைச்சரவை

8. கேள்வி:- செய்திகளில் எங்கு பார்த்தாலும் அரசுக்கு எதிரான பௌத்த பிக்குகளின் ஆவேச உரைகள் கேட்கின்றனவே?

பதில்:- அவர்களின்றி (இங்கு) அணுவும் அசையாது.

உலகநாதரின் ஒப்பீனியன் * அரசும் அசையாதோ?

9. கேள்வி:- பிரதமரின் உடல்நலக் குறைவு பற்றி பரவலாய் பேசப்படுகிறதே?

பதில் :- அதுபற்றிய உண்மைநிலை எனக்குத் தெரியாது. ஆனால் ஒன்று, அரசின் நிலைப்புக்கு அவரின் இருப்பு அவசியம் என்றே தோன்றுகிறது.

உலகநாதரின் ஒப்பீனியன் * 'வாழ்ந்து போதீரே!'

10. கேள்வி:- தாயை இழிவுபடுத்திப் பேசிய தமிழ் நாட்டு அரசியல்வாதி பற்றிச் சென்றவாரம் தான் சொன்னீர்கள். இந்த வாரம் அத்தவறை அமைச்சர் ஜீவன் தொண்டமான் செய்திருக்கிறாரே. அதுபற்றி?

பதில் :- தமிழ்நாட்டின் உதயநிதி ஸ்ராலின் போல, இவரும் தயாரிக்கப்பட்ட தலைவர்தான். அவரின் தடுமாற்றம் ஆச்சரியப்படத்தக்க ஒன்றல்ல. ஆனாலும் பிழையுணர்ந்து மன்னிப்புக் கோரியதை மதிக்கத் தான் வேண்டும்.

உலகநாதரின் ஒப்பீனியன் * 'தகுமோ? இது தர்மம் தானோ?'

11. கேள்வி:- யாழ் மேயர் மணிவண்ணன் கைது?

பதில் :- அரசின் தடுமாற்றத்தின் அடுத்த அசைவு. இலங்கையில் நடப்பது மக்கள் ஆட்சிதானா எனும் ஐயம் எழுந்துள்ளது. நீதிமன்றம் பிணை வழங்கிய பிறகு ஜனாதிபதி மன்னிப்பு வழங்கியதாய்த் தெரிவிப்பது பெரிய வேடிக்கை.

உலகநாதரின் ஒப்பீனியன் * மணி வண்ணருக்கு நீலம் பிடித்ததில் என்ன பிழையாம்? ஹி.. ஹி..

கடற்படை முகாமிற்கு சென்று தீரும்பிய இராணுவ சிப்பாய்கள் விபத்தில் காயம்

திருகோணமலை - மட்டக்களப்பு பிரதான வீதியின் உப்பாறு பகுதியில் இடம்பெற்ற விபத்தில் இராணுவ சிப்பாய்கள் இருவர் படுகாயமடைந்துள்ளனர்.

குறித்த சம்பவம் கடந்த வியாழக்கிழமை மாலை இடம்பெற்றுள்ளது என பொலிஸார் தெரிவித்துள்ளனர்.

கிண்ணியா கண்டல்காடு இராணுவ முகாமில் கடமை யாற்றி வரும் எம்.ஏ.வீரதுங்க (வயது - 22) மற்றும் எல்.ஏ.பியந்த குமார (வயது - 33) ஆகியோரே இவ்வாறு படுகாயமடைந்துள்ளனர்.

இராணுவவீரர்கள் இருவரும் அவர்களது படை முகாமில் இருந்து கடற்படை முகாமிற்கு சென்று மீண்டும் தமது முகாமிற்குத் திரும்பிக் கொண்டிருந்த போது அவர்கள் பயணித்த மோட்டார்சைக்கிள் பட்டா வாகனமொன்றுடன் மோதியுள்ளதாகத் தெரியவருகிறது.

மேற்படி விபத்தில் படுகாயமடைந்த இருவரும் திருகோணமலை பொது வைத்தியசாலையில் சேர்க்கப் பட்டுள்ள நிலையில் அதில் ஒருவர் மட்டக்களப்பு போதனா வைத்தியசாலைக்கு மேலதிக சிகிச்சைக்காக அனுப்பி வைக்கப்பட்டுள்ளார் எனவும் தெரியவருகிறது.

சம்பவம் தொடர்பில் பட்டா சாரதி கைது செய்யப்பட்டுள்ள நிலையில் விபத்து தொடர்பிலான விசாரணைகள் முன்னெடுக்கப்பட்டு வருகின்றன எனக் கிண்ணியா பொலிஸார் தெரிவித்துள்ளனர்.

ஹிட்லர் பாணியிலான ஆட்சி நாட்டுக்குத் தேவையில்லை

எதிர்க்கட்சித் தலைவர் காட்டம்



இலங்கைக்கு தேவை மனிதர்களை கொலை செய்யும் ஹிட்லர் பாணியிலான ஆட்சியில்லை என எதிர்க்கட்சித் தலைவர் சஜித் பிரேமதாஸ தெரிவித்துள்ளார்.

அத்துடன் மக்களை வாழ வைக்கும் ஆட்சியே தேவை எனவும் அவர் குறிப்பிட்டுள்ளார்.

செல்லக்கதிர்காமம் - கரவிலே பிரதேசத்தில் 350

குடும்பங்களுக்கு அரிசி வழங்கும் நிகழ்வு கடந்த வியாழக்கிழமை நடைபெற்றது. அதில் கலந்துகொண்டு உரையாற்றும் போதே அவர் இதனை கூறியுள்ளார்.

மேலும் தெரிவிக்கையில் -

நெல்சன் மண்டேலா, மகாத்மா காந்தி போன்ற தலைவர்கள் உலகத்துக்குப் பாடம் கற்றுக் கொடுத்துள்ளனர்.

நண்பர்களே எமக்கு தேவை மனிதர்களைக் கொலை செய்யும் ஹிட்லர் ஆட்சியில்லை. எமது நாட்டுக்குத் தேவை கொலை கலாசாரம் அல்ல.

நாம் தற்போது செய்ய வேண்டியது கொலைகளை அல்ல, மக்களை வாழ வைக்க வேண்டியதே நாம் செய்ய வேண்டும் எனவும் சஜித் பிரேமதாஸ குறிப்பிட்டுள்ளார்.

இராஜாங்க அமைச்சர்திலும் அமுலும அண்மையில் வெளியிட்டிருந்த கருத்துக்குப் பதிலளிக்கும் போதே எதிர்க்கட்சித் தலைவர் இதனைக் கூறியுள்ளார்.

பாரிய விபத்தை தடுத்த ரயில் ஓட்டுநர்

அம்பலங்கொடையில் ரயில் வீதியில் ஏற்படவிருந்த பாரிய விபத்து ரயில் சாரதியின் செயற்பாட்டால் தடுக்க முடிந்தது எனத் தெரிவிக்கப்படுகிறது.

ரயில் வீதியில் கேட் மூடப்படாமல் இருந்தமையால் வியாழன் இரவு கொழும்பில் இருந்து காலி நோக்கி பயணிக்கவிருந்த தபால் ரயில் அம்பலங்கொட, எல்பிட்டிய பிரதான வீதியின் கந்தகொட ரயில் வீதிக்கு அருகில் திடீரென நிறுத்தப்பட்டுள்ளது.

ரயிலின் சமிக்ஞைகள் பல முறை ஒளிரப்பட்ட போதிலும் அதற்குப் பொறுப்பான அதிகாரி ரயில் கேற்றை மூடவில்லை என சாரதி தெரிவித்துள்ளார்.

பின்னர் ரயில் செயற்பாட்டாளர் ரயிலில் இருந்து இறங்கி ரயில் கேற் செயற்பாட்டாளர்களுக்கு அழைப்பு பேற்படுத்தி அதனை மூடுமாறு குறிப்பிட்டுள்ளார்.

இது தொடர்பில் கந்தகொட ரயில் நிலையப் பொறுப்பதிகாரியிடம் வினவியபோது, சம்பவம் இடம்பெற்ற சந்தர்ப்பத்தில் ரயில் கேட் செயற்பாட்டாளர் மதுபோதையில் இருந்ததைத் தெரியவந்துள்ளது.

அறநெறிப் பாடசாலை வவுனியாவில் திறப்பு



சிவத்தொண்டர் நாகேந்திரம் சுபாதர்ஷன் ஞாபகார்த்த அறநெறிப் பாடசாலை வவுனியா ஆதிவிநாயகர் ஆலயத்தில் நேற்று வெள்ளிக்கிழமை திறந்துவைக்கப்பட்டது.

ஆலயத்தின் செயலாளர் தே. அமுதராஜ தலைமையில் நேற்று (வெள்ளிக்கிழமை) இடம்பெற்ற இந்நிகழ்வில், முதன்மை அதிதியாக யாழ். மாவட்ட நாடாளுமன்ற உறுப்பினர் தர்மலிங்கம் சித்தார்த்தன் கலந்துகொண்டு பாடசாலைக் கட்டடத்தைத் திறந்துவைத்தார்.

மேலும், சிறப்பு விருந்தினர்களாக நகரசபை உறுப்பினர் சந்திரகுலசிங்கம் மோகன், யாழ். ஸ்கந்தவரோதயாக கல்லூரி அதிபர் மு.செல்வஸ்தான், திவாகரக் குருக்கள், பிரதேச சபை உறுப்பினர்கள் மற்றும் பொதுமக்கள் எனப் பலர் கலந்துகொண்டனர்.

இந்த அறநெறிப் பாடசாலை, ஆதிவிநாயகர் ஆலயத்தின் நிர்வாகத்தினரால் வவுனியா நகரசபை உறுப்பினர் சுந்தரலிங்கம் காண்டலபிளம் முன்வைக்கப்பட்ட கோரிக்கைக்கு அமைய, அவரது ஒழுங்கமைப்பில் அமைக்கப்பட்டுள்ளமை குறிப்பிடத்தக்கது.

பொலிஸ் விசேட நடமாடும் சேவை

சுகாதார வழிகாட்டல்களை மீறிகின்றவர்களை கண்டறிய விசேட நடமாடும் சேவையில் பொலிஸார் ஈடுபட்டுள்ளார்கள் என பிரதிப் பொலிஸ்மா அதிபரும், பொலிஸ் ஊடகப் பேச்சாளருமான அஜித் ரோஹன தெரிவித்தார்.

எதிர்வரும் வார இறுதி நாட்களில் நடைமுறைப்படுத்தப்படும்.

மேலும் புத்தாண்டு நிகழ்வுகள் உட்பட ஏனைய சந்தர்ப்பங்களிலும் சுகாதார பாதுகாப்பு தொடர்பாக பொதுமக்கள் கூடிய அவதானம் செலுத்த வேண்டும் என்றும் அவர் கூறினார்.

சமூக வலைத்தள பதிவேற்றம் தொடர்பில் கண்காணிக்கப்படும்

சரத் வீரசேகர எச்சரிக்கை

பொது மக்களின் கருத்து சுதந்திரத்தை முடக்குவது அரசாங்கத்தின் நோக்கமல்ல, அரசமைப்பால் வழங்கப்பட்டுள்ள கருத்து சுதந்திரத்தை ஒரு தரப்பினர் தவறான முறையில் பயன்படுத்தி தேசிய நல்லிணக்கத்துக்குப் பாதிப்பை ஏற்படுத்துகிறார்கள். சமூக வலைத்தளங்களில் பதிவேற்றப்படும் போலியான செய்திகள் தொடர்பில் ஆராய விசேட நடவடிக்கை எடுக்கப்படும் என பொது மக்கள் பாதுகாப்பு அமைச்சர் அடமிரல் சரத் வீரசேகர தெரிவித்தார்.



முல்லேரியாவ பிரதேசத்தில் கடந்த வியாழக்கிழமை இடம்பெற்ற நிகழ்வில் கலந்துக் கொண்டதன் பின்னர் ஊடகங்களுக்கு கருத்துரைக்கையில் மேற்கண்டவாறு குறிப்பிட்டார்.

அவர் மேலும் குறிப்பிடுகையில் -

பொது மக்களின் கருத்து சுதந்திரத்தை முடக்கும் வகையில் சட்டம் உருவாக்கும் யோசனை ஏதும் கிடையாது. தற்போது நடைமுறையில் உள்ள தண்டனை சட்டகோவையின் உள்ளடக்கங்களில் ஒரு சில மாற்றங்களை ஏற்படுத்தவும், புதிய விடயங்களை இணைத்துக் கொள்ளவும் மாத்திரம் தீர்மானிக்கப்பட்டுள்ளது.

அரசமைப்பின் அடிப்படை உரிமைகளில் கருத்து சுதந்திரம் பிரதான ஒன்றாகக் காணப்படுகிறது. ஜனநாயக நாடுகளில் கருத்து சுதந்திரம் தாராளமாகக் கருதப்பட்டுள்ளது. இலங்கையிலும் அத்தன்மையே காணப்படுகிறது. நல்ல நோக்கத்திற்காக வழங்கப்பட்டுள்ள கருத்து சுதந்திரத்தை ஒரு தரப்பினர் தவறான முறையில் பயன்படுத்துகிறார்கள்.

சமூக வலைத்தளங்களில் போலியான செய்திகளை பதிவேற்றம் செய்து சமூகத்தின் மத்தியில் மாறுபட்ட நிலைப்பாட்டை தவறான முறையில் தோற்றுவிக்கிறார்கள் ஒரு சிலர் சமூக வலைத்தளங்களில் பதிவேற்றம் செய்யும் பதிவுகள் வெறுக்கத்தக்க வகையில் காணப்படுகிறது. இவை தேசிய நல்லிணக்கத்துக்குப் பாதிப்பை ஏற்படுத்தி இறுதியில் அடிப்படைவாத முரண்பாடுகளைத் தோற்றுவிக்கும். இவ்வாறான செயற்பாடுகளுக்கு ஒருபோதும் இடமளிக்க முடியாது. கருத்து சுதந்திரத்தை தவறான முறையில் பயன்படுத்துபவர்கள் கண்காணிக்கப்படுவார்கள்.

அரசாங்கம் சுற்று சூழலுக்கு எதிரான நடவடிக்கைகளை முன்னெடுக்கிறது என கடந்த காலங்களில் சமூக வலைத்தளங்களில் போலியான செய்திகள் பதிவேற்றம் செய்யப்பட்டன. முன்வைக்கப்பட்ட குற்றச்சாட்டுக்கள் உண்மை என இதுவரையில் நிரூபிக்கப்படவில்லை. சுற்று சூழலை பாதுகாக்க அரசாங்கம் உரிய நடவடிக்கைகளை முன்னெடுத்துள்ளது. - என்றார்.

தினம் ஒரு விவசாயத் தகவல்

ஏற்றுமதிய் பயிர்களும் ஏக்கருக்கு தேவையான கன்றுகளின் எண்ணிக்கையும்

பயிர்	ஏக்கருக்கு தேவையான கன்றுகளின் எண்ணிக்கை
கறுவா	3,600
யிளகு	680
கோப்பி (அராபிகா)	1,200
கோப்பி (ரூபஸ்டா)	640
சிபரனல்லா	11,200
சாதிக்காய்	100
கிராம்பு	100
ஏலம்	800
கொக்கோ	400

ர.ரஜீவன் - விவசாய பட்டதாரி

இனம் சார்ந்த அரசியலை உருவாக்காவிட்டால் மாற்றுச் சமூகத்தால் நாம் துண்டாடப்படுவோம்



தமிழ் இனம் சார்ந்த அரசியலை உருவாக்கா விட்டால் மாற்றுச் சமூகத்தால் துண்டாடப்படுவோம் என அம்பாறை மாவட்ட நாடாளுமன்ற உறுப்பினர் தவராசா கலையரசன் தெரிவித்துள்ளார்.

காரைதீவில் நிகழ்வொன்றில் நேற்று (வெள்ளிக் கிழமை) கலந்துகொண்டு உரையாற்றும்போதே அவர் இவ்வாறு குறிப்பிட்டுள்ளார்.

அவர் மேலும் கூறுகையில் - தமிழ்த் தேசியம் என்று சொல்லப்படுகின்ற தூய்மையான அரசியலை முன்னெடுக்கின்ற அரசியல் வாதிகளால் மாத்திரமே எமது மக்களின் பிரச்சினை தொடர்பான விடயங்களுக்கான தீர்வைப் பெற்றுக் கொடுக்க முடியும்.

நாங்கள் யாருக்கும் சோரம்போய் சமூகத்தை விற்றுப் பிழைப்பதற்குத் தயாரில்லை. எமது பிரதே

கலையரசன் தெரிவிப்பு

சங்களின் அனைத்து விடயங்களையும் அறிந்த வர்களாகவே நாங்கள் செயற்படுகின்றோம்.

எமது சமூகம் ஏமாற்றப்படும் சமூகமாக இருந்துவிடக் கூடாது. எமது ஒவ்வொரு பிரதேசங்களிலும் தலைவர்கள் உருவாக்கப்பட வேண்டும். உள்ளூர் அரசியலில் மிகவும் சிறப்பாகச் செயற்படக் கூடியவர்களை நாங்கள் இனங்காண வேண்டும்.

எதிர்வருகின்ற ஒவ்வொரு தேர்தல்களிலும் எமது இனம் சார்ந்த அரசியலை எமது உறவுகள் மத்தியில் நாங்கள் உருவாக்காவிட்டால் மாற்றுச் சமூகம் எங்களைக் கூறுபோட்டுத் துண்டாடி, எம்மை ஆக்கிரமிக்கக் கூடிய ஒரு நிலைமையே ஏற்படும்.

அபிவிருத்திக் குழுக் கூட்டங்களின்போது எமது பிரதேசங்கள் எவ்வாறு பார்க்கப்படுகின்றன என்பதைப் பலரும் அறிந்திருப்பார்கள். எனவே, தொடர்ந்து ஏமாற்றுகின்ற விடயங்களுக்கு எமது மக்கள் இடங்கொடுக்கக் கூடாது.

எம்மை நாமே ஆளக்கூடிய, எம்மை எமது மக்களே தெரிவு செய்யக் கூடிய நல்லதோர் எதிர்காலத்தை ஏற்படுத்தக்கூடிய வகையில் திட்டங்களைத் தயாரிப்பதே எமது மக்களை வளப்படுத்தக்கூடிய விதத்தில் நாங்கள் செயற்படுவோம். - என்று தெரிவித்துள்ளார்.

திருமதி இலங்கை போட்டியில் எவ்வித மோசடிகளும் இல்லை

போட்டி ஏற்பாட்டாளர் கூறுகின்றார்

திருமதி இலங்கை போட்டியில் எவ்வித மோசடிகளும் இடம் பெறவில்லை என திருமதி இலங்கை போட்டி ஏற்பாட்டுக் குழுவின் பணிப்பாளர் சந்திமால் ஜயசிங்க தெரிவித்துள்ளார்.



இந்தப் போட்டி நிர்ணயிக்கப் பட்ட அடிப்படையில் வெற்றியாளர் தெரிவு செய்யப்பட்ட போட்டி என சமூக ஊடகங்களில் வெளியாகி வரும் தகவல்கள் உண்மையில்லை என அவர் சுட்டிக்காட்டியுள்ளார்.

இந்தப் போட்டித் தொடரில் அரசியல் தலையீடு மேற்கொள்ளப்பட்டுள்ளது என வெளியாகும் தகவல்களில் உண்மையில்லை எனவும் அவர் மேலும் குறிப்பிட்டுள்ளார் என ஊடகமொன்று வெளியிட்டுள்ள செய்தியில் தெரிவிக்கப்பட்டுள்ளது.

இந்தப் போட்டித் தொடரில் பங்கேற்ற போட்டியாளர்கள் போட்டியின் இறுதி முடிவை ஏற்றுக்கொண்டுள்ளார்கள் என தெரிவித்துள்ளார்.

தனிப்பட்ட குரோதங்கள், முரண்பாடுகள் காரணமாக போலியான பிரசாரங்களும் வுதந்திகளும் பரப்பப்பட்டு வருகின்றன எனக் குறிப்பிட்டுள்ளார்.

அண்மையில் இலங்கையில் நடைபெற்ற திருமதி இலங்கை அழகுராணி போட்டியில் ஏற்பட்ட சர்ச்சைகள் சர்வதேசமட்டத்தில் பேசப்பட்டிருந்தமை குறிப்பிடத்தக்கது.

பொதுவேட்பாளராக களமிறங்கமாட்டேன்!

விக்கிபின் கருத்துக்கு வேலன் சுவாமி அதிரடி

மாகாணசபைத் தேர்தலில் விக்கினைஸ்வரனின் பொதுவேட்பாளராகக் களமிறங்கத் தயாரில்லையென வேலன் சுவாமி தெரிவித்துள்ளார்.

வேலன் சுவாமிகளை, மாகாணசபை தேர்தலில் பொதுவேட்பாளராகக் களமிறக்கலாமென, தமிழ்மக்கள் தேசிய சுவட்டணியின்தலைவர்களின் விக்கினைஸ்வரன் அண்மையில் அறிவிப்பொன்றை விடுத்தார்.



அ த து ட ன் மாவை சேனாதிரா சாவிற்குத் தகுதியில்லை, வேலன் சுவாமிகளுக்குத் தகுதியுள்ளதெனக் கூறியிருந்தார்.

அந்த அறிவிப்பு பல தரப்பினால் காட்டமாகவும், சில தரப்பினால் நகைச்சுவையாகவும் விமர்சிக்கப்பட்டு வந்த நிலையில், அதற்கு விளக்கமளித்துள்ள வேலன் சுவாமிகள் -

பொத்துவில் தொடக்கம் பொலிகண்டி வரை மக்கள் பேரெழுச்சி இயக்கம் அடிப்படை கொள்கைகளில் ஒன்று, அங்கத்தவர்கள் யாரும் கட்சி சார்ந்த அரசியலிலோ அல்லது தேர்தல் அரசியலிலோ ஈடுபட மாட்டோம் என்ற கொள்கைக்கு தானும் விதிவிலக்கல்ல எனத் தெரிவித்துள்ளார்.

சட்டவிரோத சாராயம் அருந்திய இருவர் பலி

அநுராதபுரம் - படிகாரமுல்ல பகுதியில் சட்டவிரோத மதுபானம் அருந்திய இருவர் உயிரிழந்துள்ளனர். நண்பர்களுடன் இணைந்து கடந்த வியாழக்கிழமை புத்தாண்டு விருந்தில் இவர்கள் சட்டவிரோத மதுபானம் அருந்தியுள்ளனர் எனத் தெரியவந்துள்ளது.

இதனையடுத்து, மூவர் சுகவீனமுற்று வைத்தியசாலையில் சேர்க்கப்பட்ட நிலையில், இருவர் உயிரிழந்துள்ளனர்.

அழகிய நிலையில் ஆணின் தலை மீட்பு

மாத்தறை, தொட்டமுன பகுதியில் நிலவள கங்கையில் இருந்து அழகிய நிலையில் ஆண் ஒருவரின் தலை மீட்கப்பட்டுள்ளது என தெரிவிக்கப்படுகின்றது.

மீட்கப்பட்ட தலை தொடர்பில் இதுவரையில் கண்டறியப்படவில்லை என பொலிஸார் தெரிவித்துள்ளனர். சம்பவம் தொடர்பில் பொலிஸார் மேலதிக விசாரணைகளை முன்னெடுத்து வருகின்றனர்.

தனது முக்கிய அரசியல் முடிவை விரைவில் வெளியிடுவார் ஹரின்

ஐக்கிய மக்கள் சக்தியின் தேசியப் பட்டியல் நாடாளுமன்ற உறுப்பினர் ஹரின் பெர்னாண்டோ தாம் எடுக்கவுள்ள முக்கிய அரசியல் முடிவை விரைவில் நாடாளுமன்றத்தில் வைத்து வெளியிடவுள்ளார் எனத் தெரிவித்துள்ளார்.

ஏற்கனவே இந்த விடயத்தை அவர் பொதுக்கூட்டம் ஒன்றில் வைத்து வெளியிட்டிருந்தார்.

இந்த நிலையில் குறித்த விடயம் தொடர்பில் ஆங்கில ஊடகமொன்றுக்குக் கருத்து தெரிவிக்கையில், இப்போது தான் என்ன செய்யப் போகிறேன் என்பதை வெளிப்படுத்தப் போவதில்லை என்று குறிப்பிட்டுள்ளார்.

ஆனால் விரைவில் நாடாளுமன்றத்தில் ஒரு சிறப்பு அறிக்கையை வெளியிடுவார் எனவும் சுட்டிக்காட்டியுள்ளார்.

முன்னாள் நாடாளுமன்ற உறுப்பினர் ரஞ்சன் ராமநாயக்க சார்பாக தமது முடிவை செயல்படுத்தப்போவதாகவும் அவர் இதன்போது குறிப்பிட்டுள்ளார்.

இந்த மாத இறுதியில் உயர்தரப் பெறுபேறு

நடைபெற்று முடிந்த க. பொ. த. உயர் தரப் பரீட்சை பெறுபேறுகளை இந்த மாத இறுதியில் வெளியிட எதிர் பார்த்துள்ளதாக பரீட்சைகள் திணைக்களம் தெரிவித்துள்ளது.

அத்துடன், பரீட்சைப் பெறுபேறுகள் வெளியிடப்பட்டு, மூன்று மாத காலப் பகுதிக்குள் பல்கலைக்கழக பிரவேசத்துக்கான வெட்டுப்புள்ளிகளை வெளியிட எதிர் பார்த்துக் கொள்ளும்.

இது தொடர்பான தகவலை பல்கலைக்கழக மானியங்கள் ஆணைக்குழுவின் முக்கிய அதிகாரி தெரிவித்துள்ளார்.

மேலும் பரீட்சை பெறுபேறுகளை வெளியிடுவதற்கான இறுதிக் கட்ட நடவடிக்கைகள் முன்னெடுக்கப்பட்டுள்ளன எனவும் அவர் மேலும் தெரிவித்துள்ளார்.

ஆஸ்திரேலிய மெல்பேனில் மிருதங்க அரங்கேற்றம்



எழுத்தாளரும் சமூக ஆர்வலருமான ஆஷ்ரான் சந்திரன் - உஷாதம்பதியின் செல்வப்புதல்வன் துவாரகன் சந்திரன், செல்வப்புதல்வி அபிதாரணி சந்திரன் ஆகியோரின் மிருதங்க அரங்கேற்றம், இன்று சனிக்கிழமை மாலை 6.30 மணிக்கு மெல்பேனில் Rowville Secondary College மண்டபத்தில் நடைபெறும்.

இந்த இளம் கலைஞர்கள், மெல்பேனில் நீண்டகாலமாக இயங்கும் இந்தியன் கலைக்கல்லூரியின் இயக்குநர் மிருதங்க கலைஞர் யோகன் கந்தசாமியின் மாணவர்களாவார்.

இக்கலைக்கல்லூரியிலிருந்து அரங்கேற்றத்துக்குத் தயாராகியிருக்கும் இந்த இளம் கலைஞர்கள், 48, 49 ஆவது மாணவர்கள் என்பதும், ஆஸ்திரேலியாவில் ஓர் இளம் யுவதி முதல் முதலில் மிருதங்க கலைஞராவதும் குறிப்பிடத்தக்கது.

வவுனியா இந்து இளைஞர் சங்கத்தின் பொதுக்கூட்டத்தில் அறிக்கையை எரித்த துணைத் தலைவர் இடைநிறுத்தம்

வவுனியா சுத்தானந்தா இந்து இளைஞர் சங்கத்தின் பொதுக்கூட்டத்தில் பதில் தலைவரால் முன்வைக்கப்பட்ட அறிக்கையை தீயில் எரித்தமைக் காக சங்கத்தின் துணைத்தலைவர் ஒரு வருடங்களுக்கு அவரது பதவியிலிருந்தும், சங்கச் செயற்பாடுகளில் இருந்தும் இடைநிறுத்தப்பட்டுள்ளார்.

இது தொடர்பாக சுத்தானந்தா இந்து இளைஞர் சங்கத்தின் செயலாளர் நாகராஜனால் வெளியிடப்பட்டுள்ள செய்தி அறிக்கையில் மேலும் தெரிவிக்கப்பட்டுள்ளவை வருமாறு -

கடந்த பொதுச்சபைக்கூட்டத்தில் எண்பார்வை அறிக்கையும் ஆண்டறிக்கையும் என்ற புத்தகத்தில் பதில் தலைவரின் அறிக்கையிலிருந்து சில கருத்துக்கள் சபையில் கருத்து மோதலை உருவாக்கின.

இதனைத் தொடர்ந்து அப்போதைய பதில் தலைவர் பொதுச்சபையில்

தனது கருத்துக்கள் தொடர்பில் பொது மன்னிப்புக் கேட்டிருந்தார். இதனைப் பொதுச்சபை ஏற்றுக்கொண்டதுடன் புத்தகத்திலிருந்து அவரது அறிக்கையை நீக்குவதெனவும் தீர்மானம் நிறைவேற்றப்பட்டது.

இருந்தும் இவரது பதிவால் கோபமடைந்த துணைத்தலைவர் அந்த அறிக்கையைப் புத்தகத்திலிருந்து கிழித்தெடுத்து அதற்குத் தீ மூட்டிய போது உறுப்பினர் ஒருவர் அதனைத் தடுத்து நிறுத்தியிருந்தார். அதனைத் தொடர்ந்து தீ மூட்டியவர் புதிய நிர்வாகத் தெரிவின போது மீண்டும் துணைத் தலைவர்களில் ஒருவராகவும் தெரிவு செய்யப்பட்டிருந்தார்.

இவர்களது செயற்பாடு சங்கத்தினதும் இந்து சமயத்தினதும் நற்பயருக்கும் களங்கம் ஏற்படுத்தக்கூற வகையிலிருந்து காரணத்தால் 13.04.2021 இல் புதிய ஆட்சிமன்றம் விசேட ஆட்சி மன்றத்தைக் கூட்டி

இவ்விடயம் தொடர்பாக ஆராய்ந்தனர்.

முடிவில் தற்போதைய துணைத் தலைவர் தனது செயற்பாட்டுக்கு மன்னிப்புக் கோரினார். இவரது செயற்பாடு சங்கயாப்பு விதிகளுக்கு முரணாக இருப்பதால் யாப்பு விதிகளின் படி துணைத்தலைவரை ஒரு வருட காலத்திற்குச் சங்க நடவடிக்கைகளில் இருந்தும் துணைத் தலைவர் பதவியிலிருந்தும் இடைநிறுத்துவதென்று முடிவு செய்யப்பட்டது.

இதனை அவரும் ஏற்றுக்கொண்டார். நடைபெற்ற பொதுக்கூட்டத்தில் இடம்பெற்ற இவ்வாறான செயற்பாடுகளுக்குச் சங்கம் தனது மனவருத்தத்தைத் தெரிவித்துக் கொள்வதுடன், எதிர்காலத்தில் இவ்வாறான செயற்பாடுகள் நடைபெறாவண்ணம் இருக்க அனைவரும் அக்கறையுடன் செயற்படுமாறும் பணிவுடன் கேட்டுக்கொள்கிறேன் என்று குறித்த அறிக்கையில் குறிப்பிடப்பட்டுள்ளது.

தொலைபேசி மூலம் என்னை அச்சுறுத்தினார் ஜனாதிபதி!



உயிருக்கு ஆபத்து ஏற்பட்டுள்ளது என பொலிஸிடம் விஜயதாஸ முறைப்பாடு

தொலைபேசி மூலமாக இன்று காலை அழைப்பை ஏற்படுத்திய ஜனாதிபதி கோட்டாபய ராஜபக்ஷ, மிகவும் கீழ்த்தரமான முறையில் - என்னை அச்சுறுத்தும் வகையில் ஆத்திரமடைந்து பேசினார். ஜனாதிபதியின் இந்த அச்சுறுத்தலுக்கு எதிராக பொலிஸ்மா அதிபரிடம் முறையிடவுள்ளேன். இவ்வாறு இன்று பகல் கொழும்பில் நடைபெற்ற ஊடகவியலாளர் சந்திப்பில் ஆளும் கட்சி நாடாளுமன்ற உறுப்பினர் விஜயதாஸ ராஜபக்ஷ தெரிவித்தார்.



அவர் மேலும் தெரிவித்ததாவது:- கொழும்புத் துறைமுக நகர பொருளாதார வலய ஆணைக்குழு சட்டமூலம் தொடர்பில் ஆளும் கட்சி நாடாளுமன்ற உறுப்பினர்களுக்கு எவ்வித விளக்கமும் வழங்கப்படவில்லை. இரகசியமாகவே அது கொண்டுவரப்பட்டுள்ளது. எனவே,

இந்தச் சட்டமூலத்தால் நாட்டுக்கு ஏற்படும் பாதிப்புகளை நேற்று ஊடகவியலாளர் சந்திப்பில் அம்பலப்படுத்தியிருந்தேன். கொழும்புத் துறைமுக நகரம் சீனாவின் தனிநாடாகும் நிலையைத் தடுக்க வேண்டும் எனவும் கூறியிருந்தேன்.

இந்தநிலையில், இன்று காலை ஜனாதிபதி கோட்டாபய ராஜபக்ஷ எனக்கு அழைப்பை ஏற்படுத்தினார். மிகவும் கீழ்த்தரமான முறையில் - என்னை அச்சுறுத்தும் வகையில் ஆத்திரமடைந்து பேசினார். ஜனாதிபதி ஒருவருக்குப் பொருத்தமற்ற விதத்தில் அவர் பேசினார்.

அவர் கையாண்ட பாஷையிலேயே நானும் பதில் கொடுத்தேன். ஜனாதிபதி இவ்வாறு அச்சுறுத்துவது பாரதூரம். எனக்கு உயிர் ஆபத்து ஏற்பட்டுள்ளது. ஜனாதிபதியின் இந்த அச்சுறுத்தலுக்கு எதிராக பொலிஸ்மா அதிபரிடம் முறையிடவுள்ளேன் - என்றார்.

'நான் வீழ்வேனென்று நினைத்தாயோ?' இளைஞர் மாநாட்டில் சாணக்கியன்

மலையக மக்கள் முன்னணியின் இளைஞர் அமைப்பான மலையக இளைஞர் முன்னணியின் மாநாடு நாளை சனிக்கிழமை காலை 9 மணிக்கு நுவரெலியா சினி சிட்டா அரங்கில் நடைபெறவுள்ளது.

முன்னணியின் தலைவர் நாடாளுமன்ற உறுப்பினர் கலாநிதி வே. இராதாகிருஷ்ணன் தலைமையில் இந்த மாநாடு நடைபெறவுள்ளது. மலையக மக்கள் முன்னணியின்

ஸ்தாபகத் தலைவர் மாமனிதர் சந்திரசேகரனின் ஜனன தினத்தை முன்னிட்டு 'நான் வீழ்வேனென்று நினைத்தாயோ' என்ற தொனிப்பொருளில் இந்த இளைஞர் மாநாடு நடைபெறவுள்ளது.

தமிழ்த் தேசியக் கூட்டமைப்பின் நாடாளுமன்ற உறுப்பினர் இரா. சாணக்கியன், ஐக்கிய மக்கள் சக்தியின் நாடாளுமன்ற உறுப்பினர் ஹரின் பெர்னாண்டோ ஆகியோர் சிறப்பு



விருந்தினர்களாக இந்த நிகழ்வில் பங்கேற்கவுள்ளனர்.

11 பிடியாணைகளுடன் சிக்காமல் டிமிக்கி கொடுத்த நபர் மாட்டினார்

இரண்டு திறந்த பிடியாணை உட்பட 11 நீதிமன்ற பிடியாணை உள்ள பலோ கில்லாடியை யாழ். மாவட்ட குற்றத்தடுப்பு பிரிவுப் பொலிஸார் நேற்று கையும்களவு மாகக் கைதுசெய்தனர்.

கைதுசெய்யப்பட்ட நபர் யாழ். கொட்டடி பகுதியைச் சேர்ந்த 25 வயதுடையவர் எனப் பொலிஸார் தெரிவித்தனர்.

பல பாரிய குற்றங்கள் தொடர்பில் நீதிமன்றத்தில் குறித்த நபருக்கு எதிராகப் பல வழக்குகள் நிலுவையில் உள்ளன. இந்நிலையில், அவர் வழக்குத் தவணைகளுக்கு நீதிமன்றத்துக்குச் சமூக மளிக்காமல் டிமிக்கி கொடுத்து வந்துள்ளார். இதனால் அவருக்கு எதிராக யாழ். மாவட்ட நீதிமன்றங்களால் 11 பிடியாணை உத்தரவுகள் பிறப்பிக்கப்பட்டிருந்தன. இதில் 2 திறந்த பிடியாணைகளும்

வழங்கப்பட்டிருந்தன.

குறித்த நபரைக் கைது செய்வதற்கு யாழ். மாவட்ட பொலிஸ் நிலையப் பொலிஸார் முயன்ற போதும் அவர்களிடம் சிக்காமல் தலைமறைவாகியிருந்த நிலையில் குறித்த நபரைக் கைதுசெய்யும் வகையில் மாவட்ட குற்றத்தடுப்பு பிரிவு பொலிஸார் தமக்கு வழங்கப்பட்ட தகவலின் அடிப்படையில் குறித்த நபரை யாழ். கொட்டடிப் பகுதியில் வைத்து நேற்று மாலை 7 மணியளவில் கைதுசெய்தனர்.

இந்தக் கைது நடவடிக்கைகள் யாழ். மாவட்ட குற்றத் தடுப்பு பிரிவு உப சப் இன்ஸ்பெக்டர் பிரதீப் தலைமையிலான குழுவால் முன்னெடுக்கப்பட்டது.

கைதுசெய்யப்பட்ட நபர் விசாரணைகளின் பின்னர் நீதிமன்றத்தில் முற்படுத்தப்படவுள்ளார்.

தேரர்கள் அரசியலில் தலையிடுவதை தடுத்தால்தான் இலங்கை உருப்படும்

மனோகணேசன் வலியுறுத்து

பெங்களூரு நாலக தேரர், அஸ்கிரிய அனு நாயக தம்மா னந்த தேரர், ரத்தனதேரர், முருக்தெட்டுவே ஆனந்ததேரர், சிங்களராவயதேரர், ஞானசார தேரர், ராவண பலயதேரர் ஆகிய பௌத்த தீவிரர்கள், இப்போது புதிய பாடல் ஒன்றைப்பாடுகிறார்கள். இந்த அரசு தமது பௌத்த அமைப்புகளைத் தடை செய்யப்போகிறது என்ற புரளியைக் கிளப்பி மக்களின் கவனத்தைத் திசை திருப்புகின்றார்கள். உண்மையில் இந்த நாடு உருப்பட வேண்டுமானால், பௌத்த தேரர்கள் அரசியலில் தலையிடுவதைத் தடை செய்யுத்தான் வேண்டும். நான் இரண்டு கைகளையும் உயர்த்தி ஆதரிப்பேன். ஆனால், இந்த அரசு இப்போது இவர்களைத் தடை செய்து தற்கொலை செய்யப்போவதில்லை.

- இவ்வாறு தமிழ் முற்போக்குக் கூட்டணியின் தலைவர் மனோகணேசன் தெரிவித்தார். இது தொடர்பில் அவர் மேலும் தெரிவித்ததாவது:- முஸ்லிம் அரசியல்வாதிகள், குறிப்பாக முன்னாள் அமைச்சர்கள் ரிஷாத் பதியூதீன், ரவூப் ஹக்கீம் ஆகியோர் மீது,

உயிர்த்த ஞாயிறு தினக் குண்டுத் தாக்குதல் தொடர்பில் குற்றஞ்சாட்டப்பட வேண்டும் என மேற்படி பௌத்த தேரர்கள் எதிர்பார்க்கின்றார்கள். ஆனால், அதற்கான சாட்சியம் இல்லை. அப்படி சாட்சியங்கள் இருந்தால், இந்த அரசு சும்மா விடாது.

தேரர்களிடம் சாட்சியம் இருந்தால் அதை விசாரணை கமிஷனிடம் அவர்கள் தர வேண்டும். ஆனால், அப்படி இவர்களிடம் ஆவணங்கள் எதுவும் இல்லை.

தமிழ், முஸ்லிம்களுக்கு எதிரான இனவாதம் மட்டுமே இருக்கின்றது. தமிழ், முஸ்லிம் அடிப்படையிலான பற்றிப்பேசும் இவர்கள் தமது அடிப்படையிலான இனவாதத்தைச் சேர்த்து, இந்த அரசின் பிரதான கட்சியில் உள்ள தீவிரவாதிகளையும், விமல் வீரவன்ஸ, உதய கம்மன்பில உள்ளிட்ட நபர்களையும் கொண்டு, எதிரணியிலும் சிங்களப் பௌத்த தீவிரர்கள் கிடைத்தால், அவர்களையும் சேர்த்து, இந்த அரசின் மீதான சிங்கள மக்களின் அதிருப்தியைத் திசை திருப்பி, மீண்டும்



ஒருமுறை சிங்களப் பௌத்த அரசு ஒன்றை அமைக்க முயல்கின்றார்கள். அதாவது இன்னொரு ரவுண்ட் வர முயல்கிறார்கள்.

இனிவரும் மாற்று அரசு, ஒரு சிங்களப் பௌத்த அரசாக இருப்பதை நாம் ஏற்க முடியாது. உலகமும் ஏற்காது. அது ஓர் இலங்கை (ஸ்ரீலங்கா) அரசாக மட்டுமே இருக்க முடியும்.

இல்லாவிட்டால் அடுத்த இரண்டு வருடத்தில், இலங்கை நாடு அரசியல், சமூக, பொருளாதார துறைகளில் தோற்றுப் போன நாடாக உலகில் ஒதுக்கப்படும். அதன்பின்னர் சாம்பலில் இருந்து எழுந்துவர வேண்டியதுதான் - என்றார்.

அதிர்கின்றது கொழும்பு அரசியல்; மைத்திரி பக்கம் சாய்கிறார் எஸ்.பி.?

ஸ்ரீலங்கா சுதந்திரக் கட்சியின் தலைவரும் முன்னாள் ஜனாதிபதியுமான மைத்திரிபால சிறிசேனவக்கும், ஸ்ரீலங்கா பொது ஜன முன்னணியின் நுவரெலியா மாவட்ட நாடாளுமன்ற உறுப்பினர் எஸ்.பி. திஸாநாயக்கவுக்கும் இடையில் இரகசிய சந்திப்பொன்று நடைபெற்றுள்ளது.

கொழும்பிலுள்ள மைத்திரிபால சிறிசேனவின் இல்லத்தில் நடைபெற்ற இந்தச் சந்திப்பின் போது இருவரும் மனம்விட்டு பல விடயங்கள் தொடர்பில் கலந்துரையாடியுள்ளனர் எனத் தகவல் வெளியாகியுள்ளது.

எஸ்.பி. திஸாநாயக்க, நல்லாட்சியின் போது மைத்திரிபால சிறிசேனவின் விசுவாசியாகவே செயற்பட்டார். இதனால் தான் பொதுத்தேர்தலில் தோல்வியுற்றிருந்தாலும் தேசியப்பட்டியல் ஊடாக எஸ்.பிக்கு வாய்ப்பு வழங்கப்பட்டு அமைச்சுப் பதவியையும் மைத்திரி வழங்கினார்.

எனினும், மைத்திரிபாலவுக்கு நெருக்கடி ஏற்பட்டு, ராஜபக்ஷ அலை மீண்டும் உருவானபோது,

மைத்திரியை கைவிட்டு ராஜபக்ஷக்களுடன் எஸ்.பி. சங்கமித்தார். இதனால் சுதந்திரக் கட்சியின் உறுப்பினரமையில் இருந்தும் நீக்கப்பட்டார்.

2020இல் நடைபெற்ற நாடாளுமன்றத் தேர்தலில் நுவரெலியா மாவட்டத்தில் 'மொட்டு' கட்சியின் சார்பில் போட்டியிட்டு வெற்றி பெற்றிருந்தாலும் எஸ்.பிக்கு இராஜாங்க அமைச்சுப் பதவிகூட வழங்கப்படவில்லை. அரசியலில் நெடுநாள் அனுபவம் கொண்ட - பல அமைச்சுப் பதவிகளை வகித்த எஸ்.பிக்கு மாவட்ட தலைவர் பதவி மட்டும் வழங்கப்பட்டமை பெரும் ஏமாற்றமாக அமைந்தது.

அதேபோல் அண்மைக்காலமாக அரசியல் செயற்பாடுகளையும் அவர் விமர்சித்து வருகின்றார். எனவே, விரைவில் அவர் சுதந்திரக் கட்சியில் மீண்டும் இணையக்கூடும் எனத் தகவல் வெளியாகியுள்ளது. எஸ்.பியுடன் செல்வதற்கு சில மாகாண சபை உறுப்பினர்களும் தயார் நிலையில் இருக்கின்றனர் எனத் தகவல்கள் தெரிவிக்கின்றன.

இலங்கைக்கு ஆதரவை வழங்கவுள்ள அமெரிக்கா

இலங்கையின் கடன் சுமையை நிர்வகிக்கவும், மேலும் அதற்கான நிலையான வழியைக் கண்டறியவும் அமெரிக்கா தமது ஆதரவை வழங்கவுள்ளது.

இலங்கைக்கான அமெரிக்கத் தூதுவர் எலெனா பி. டெப்லிட்ஸ் இது தொடர்பில் உட்கவியலாளர்கள் மத்தியில் கருத்துக்களை வெளியிட்டுள்ளார்.

இது தொடர்பில் அவர் மேலும் கூறுகையில் - இலங்கை அரசாங்கம் அதன் கடன்சுமைதொடர்பிலான உரிய நடைமுறையை பின்பற்ற வேண்டும், மேலும் நிலைத்தன்மையை நோக்கி முன்னேற வேண்டும்.

அரசாங்கம் கடனைச் சுமக்க வேண்டியது அவசியமில்லை, ஆனால் அந்தக் கடனைச் செலுத்த முடியும்.

இலங்கை அரசாங்கம் தனது கடனை நிர்வகிப்பதிலும், மேலும் நிலையான பாதையைக் கண்டுபிடிப்பதிலும் அமெரிக்கா உதவியளிக்கும்.

இலங்கையில் மேலும் பொருளாதார ஸ்திரத்தன்மையைக் காண விரும்புகின்றது என அமெரிக்கா ஏற்கனவே சுட்டிக்காட்டியுள்ளது. அதற்கு ஆதரவளிக்க விரும்புகின்றார் எனவும் அவர் தெரிவித்துள்ளார்.

முன்னோக்கிச் செல்லும்போது, இலங்கையில் பல வாய்ப்புகளும் உள்ளன, அதேநேரம் பல சவால்களும் உள்ளன, அந்த சவால்களுக்குத் தீர்வு காணப்பட வேண்டும் என்று சுட்டிக்காட்டியுள்ளார்.

யாசகரை மோதித் தள்ளிவிட்டு மோட்டார் சைக்கிள் தப்பியோட்டம்

வவுனியா ரயில் நிலைய வீதியில் யாசகம் செய்பவரை மோட்டார் சைக்கிளில் வந்தவர்கள் மோதித்தள்ளி விட்டு அந்த இடத்திலிருந்து தப்பித்து சென்றுள்ளமையுடன் முதியவர் படுகாயமடைந்த நிலையில் வைத்தியசாலையில் சேர்க்கப்பட்டுள்ளார்.

ரயில் நிலைய வீதியில் அமைந்துள்ள தனியார் வங்கிக்கு முன்பாக கடந்த வியாழக்கிழமை மாலை இந்த விபத்து இடம்பெற்றுள்ளது. வவுனியா, ரயில் நிலைய வீதியில் உள்ள தனியார் வங்கிக்கு முன்பாக வீதியோரத்தில் முதியவர் ஒருவர் யாசகத்தில் ஈடுபட்டு வந்துள்ளார்.

குறித்த வீதியூடாக மோட்டார் சைக்கிளில் பயணித்தவர்கள் வீதியோரமாக யாசகத்தில் ஈடுபட்ட நபரை மோதித் தள்ளிவிட்டு அந்த இடத்திலிருந்து தப்பித்து சென்றுள்ளனர்.

அதன் பின்னர் யாசகத்தில் ஈடுபட்ட முதியவர் தலையில் பலத்த காயத்துடன் வீதியில் கிடந்துள்ளார்.

இதனை அவதானித்த பொதுமக்கள் பொலிஸாரின் உதவியுடன் 1990 அவசர நோயாளர் அம்புலன்ஸ் சேவையூடாக படுகாயமடைந்த முதியவரை வவுனியா வைத்தியசாலையில் சேர்த்தனர்.

இது தொடர்பில் வவுனியா போக்குவரத்துப் பொலிஸார் விசாரணைகளை மேற்கொண்டு வருகின்றனர்.

பஸிலின் தேர்தல் யோசனைத் திட்டத்தை புளொட் சித்தார்த்தன் எதிர்க்கின்றாராம்

அரசாங்கத்தை வீழ்த்துகின்ற நிலையில் அதன் பங்காளிக் கட்சிகள் ஒருபோதும் இருக்கா என யாழ். மாவட்ட நாடாளுமன்ற உறுப்பினர் த.சித்தார்த்தன் தெரிவித்துள்ளார். வவுனியாவில் நேற்று உட்கவங்களுக்குக் கருத்துத் தெரிவிக்கும்போதே அவர் இதனைக் குறிப்பிட்டுள்ளார்.

அரசாங்கத்திற்குள் சில குழப்பங்கள் ஏற்பட்டிருந்தாலும் உடனடியாக அரசாங்கத்தில் மாற்றம் ஏற்படும் என்று நான் நம்பவில்லை. அதில், ஒரு பலவீனமான நிலையை ஏற்படுத்தலாமே தவிர, அரசாங்கத்தை வீழ்த்துகின்ற நிலையில் பங்காளிக் கட்சிகள் இருக்கா.

இதேவேளை, மாகாணசபைத் தேர்தலில் தொகுதிக்கு மூன்று வேட்பாளரை நியமிப்பது என்ற பொது ஜன பெரமுனவின் யோசனை நாட்டின் எந்தப் பகுதிக்கும் சாத்தியமில்லாத மற்றும் குழப்புகின்ற ஒன்றாகும்.

ஒவ்வொரு இடத்தில் ஒவ்வொருவரை நிறுத்திவிட்டு



அவற்றைத் தாம் வென்றெடுக்கலாம் என்று பஸில் ராஜபக்ஷ எண்ணியிருக்கலாம். அதற்காக இப்படியான திட்டத்தினை வைத்திருக்கலாம். இது ஜனநாயகத்தையும், அரசியல் கட்சிகளையும் கேலிக்கிடமாக்கும் விடயமாகவே நான் பார்க்கின்றேன் என்றார்.

துட்டகைமுனுவின் பெயருக்கு களங்கம் ஏற்படுத்தவேண்டாம்

ராஜபக்ஷக்களிடம் மேர்வின் கோரிக்கை

துட்டகைமுனு பெயருக்கு களங்கம் ஏற்படுத்த வேண்டாமென ராஜபக்ஷர்களை நாம் கேட்டுக் கொள்கிறோம் என முன்னாள் அமைச்சர் மேர்வின் சில்வா தெரிவித்துள்ளார்.

இன்றைய தினம் இடம் பெற்ற உட்கவியலாளர் சந்திப்பில் வைத்து கருத்து தெரிவிக்கும் போதே அவர் இந்த விடயத்தை குறிப்பிட்டுள்ளார்.

மேலும் தெரிவிக்கையில் -

1994 ஆம் ஆண்டு முதல் மலரிந்த ராஜபக்ஷவுடன், விஜயதாஸ ராஜபக்ஷ இணைந்து செயற்படுகின்றார்.

நல்லாட்சி அரசாங்கத்தின் காலத்தில் கோட்டாபய ராஜபக்ஷவை கைது செய்ய நடவடிக்கை எடுத்த போது நீதியமைச்சராக அதனை தடுத்தவர் விஜயதாஸ ராஜபக்ஷவே.

இது சட்டவிரோதமான செயல் என அதனைத் தடுத்ததும் அவரே. அவ்வாறான ஒருவருக்கு இன்று ஜனாதிபதி கோட்டாபய ராஜபக்ஷ தகாத வார்த்தைப் பிரயோகத்தை பயன்படுத்தி எச்சரித்துள்ளார் என குறிப்பிட்டுள்ளார்.



நீண்ட நாட்களின் பின்னர் சூபாவின் பெறுமதி வலுவடைவு

நீண்ட காலங்களின் பின்னர் இலங்கை ரூபாவின் பெறுமதி வலுவடைந்துள்ளது என இலங்கை மத்திய வங்கி தெரிவித்துள்ளது.

அதற்கமைய அமெரிக்க டொலர் ஒன்றின் விற்பனை விலை 201.28 ரூபாவாக நேற்று பதிவாகியுள்ளது. அத்துடன் கொள்வனவு விலை 195.72 ரூபாவாக பதிவாகியுள்ளதென இலங்கை மத்திய வங்கி சுட்டிக்காட்டியுள்ளது. நேற்றைய தினம் டொலர் ஒன்றின் விற்பனை விலை வரலாற்றிலேயே முதல் முறையாக 204.62 ரூபாவாக அதிகரித்துள்ளது.

சீன அபிவிருத்தி வங்கி வழங்கிய 50 கோடி அமெரிக்க டொலர் கடன் மூலம் இலங்கை ரூபாவின் பெறுமதி அதிகரித்துள்ளது எனக் குறிப்பிடப்படுகின்றது.

வெலிமடையில் ஒருவர் கொலை

பதுளை - வெலிமட பகுதியில் உள்ள மதுபானச் சாலைக்கு அருகில் நபர் ஒருவர் கொலை செய்யப்பட்டுள்ளார்.

கடந்த (வியாழக்கிழமை) இருவருக்கு இடையில் ஏற்பட்ட பிரச்சினையின் காரணமாக ஒருவர் மற்றொருவரை கூரிய ஆயுதத்தால் தாக்கியுள்ளார் எனத் தெரிவிக்கப்படுகின்றது.

தாக்குதலில் பலத்த காயமடைந்த நபர் வெலிமட வைத்தியசாலையில் சேர்க்கப்பட்ட பின்னர் உயிரிழந்துள்ளார்.

பூசை நடத்தி பணத்தை பெருக்கித் தருவதாக மோசடி செய்தவர் நீர்கொழும்பில் சிக்கினார்

வைரவர் பூசையை நடத்தி பணத்தை இரண்டு மடங்காக பெருக்கித் தருவதாக கூறி, வர்த்தகர் ஒருவரிடம் லட்சக்கணக்கான பணத்தை மோசடி செய்த அவரது நிறுவனத்தில் பணி புரியும் முகாமையாளரை பொலிஸார் கைது செய்துள்ளனர்.

இந்த முகாமையாளர் நீதிமன்றத்தில் ஆஜர்ப்படுத்தப்பட்ட பின்னர் அவரை எதிர்வரும் 21 ஆம் திகதி வரை விளக்கமறியலில் வைக்குமாறு நீர்கொழும்பு நீதிவான் நீதிமன்றம் உத்தரவிட்டுள்ளது.

தனக்கு பூசை அருள் இருக்கின்றது என கூறி, பணத்தை தனியாக தட்டு ஒன்றில் வைத்து வைரவருக்கு பூசை செய்தால், பணத்தை இரண்டு மடங்காகப் பெருக்க முடியும் என சந்தேக நபர், வர்த்தகரிடம் கூறியுள்ளார்.

இதற்கு அமைய வைரவபூசைக்கு வழங்க வேண்டிய பொருள்கள் தொடர்பாக வர்த்தகருக்கு அறிவித்துள்ளார்.

வைரவ பூசை நடத்தும் போது சந்தேக நபர் அருள் வந்த நிலையில், வர்த்தகரை தாக்க முயற்சித்துள்ளார்.

இதன் காரணமாக வர்த்தகர் வீட்டில் இருந்து தப்பியோடியுள்ளார். இதன் பின்னர் வீட்டுக்குச் சென்று பார்த்த போது, பணம் வைக்கப்பட்டிருந்த உறையில் மணல் மாத்திரம் இருந்துள்ளது.

பணம் எங்கே என கேட்ட போது, தனக்கு எதுவும் தெரியாது, அது வைரவருக்கு மாத்திரமே தெரியும் என சந்தேக நபர் கூறியுள்ளார்.

இதனையடுத்து வர்த்தகர் பொலிஸ் நிலையத்தில் முறைப்பாடு செய்துள்ளதோடு சந்தேக நபர் கைது செய்யப்பட்டுள்ளார்.

காணாமல் போன பணம் இன்னும் கிடைக்கவில்லை எனத் தெரிவிக்கப்பட்டுள்ளது.

சுவதியில் தடுத்து வைக்கப்பட்டிருக்கும் பெண்களை நாட்டுக்கு அழைக்க நடவடிக்கை எடுக்க வேண்டும்

அரசை வலியுறுத்துகின்றது சர்வதேச மன்னிப்புச்சபை

சுவதி அரேபியாவில் தடுத்துவைக்கப்பட்டுள்ளவர்களான இலங்கையைச் சேர்ந்த 41 பெண் புலம்பெயர் தொழிலாளர்களை மீண்டும் நாட்டுக்கு அழைத்துவருவதற்கு இலங்கை அரசாங்கம் உடனடியாக நடவடிக்கை எடுக்க வேண்டும் என்று சர்வதேச மன்னிப்புச்சபை வலியுறுத்துகின்றது.

அதுமாத் திரமன்றி அவர்களின் விடுதலையை வலியுறுத்தி, நாட்டுமக்கள் அணைவரும் வெளிநாட்டு தொழில்வாய்ப்பு மேம்பாடு மற்றும் சந்தை பல்வகைப்படுத்தல் இராஜாங்க அமைச்சர் பிரியங்கர ஜயரத்தனவிற்கு கடிதமொன்றை எழுதுமாறும் மன்னிப்புச்சபை கோரியுள்ளது. அதற்கான மாதிரி கடிதத்தையும் மன்னிப்புச்சபை அதன் இணையப்பக்கத்தில் வெளியிட்டுள்ளது.

அிக்கடிதத்தில் பின்வரும் விடயங்கள் சுட்டிக்காட்டப்பட்டுள்ளன -

இலங்கையைச் சேர்ந்த 41 பெண் புலம்பெயர் தொழிலாளர்கள் சுமார் 18 மாதகாலமாக சுவதி அரேபியாவில் தடுத்துவைக்கப்பட்டுள்ளனர். அவர்களில் 3 பெண்கள் தமது பிள்ளைகளையும் தம்முடன் வைத்திருப்பதுடன் மற்றுமொரு பெண்ணுக்கு அவசர மருத்துவ உதவிக் காண தேவையேற்பட்டுள்ளது. அங்கு தடுத்துவைக்கப்பட்டுள்ள பெண்களுக்கு எதிராக ஏதேனும் முறைப்பாடுகள் அல்லது வழக்குகள் காணப்படுகின்றனவா

என்பது தொடர்பாகவும் இதுவரை அறிவிக்கப்படவில்லை.

அதுமாத் திரமன்றி அவர்கள் தடுத்துவைக்கப்பட்டிருப்பதற்கான காரணத்தைப் புரிந்துகொள்ளக்கூடிய வகையில் அவர்களுக்கு சட்டரீதியான உதவிகள் எவையும் வழங்கப்படவில்லை. அவர்களை விரைவில் விடுவிப்போம் என சிறைச்சாலை அதிகாரிகள் வாக்குறுதியளித்திருந்த போதிலும், தற்போது வரை 41 பெண்களும் விடுவிக்கப்படவில்லை. இந்நிலையில் அவர்களை உடனடியாக மீண்டும் நாட்டுக்கு அழைத்துவருவதற்கு இலங்கை அரசாங்கம் உரிய நடவடிக்கைகளை எடுக்கவேண்டியது அவசியமாகும்.

ரியாத்திலுள்ள இலங்கைத்தூதரகம் தடுத்துவைக்கப்பட்டுள்ள பெண்களுடன் தொடர்புகளைப் பேணிவருகின்றமையுடன் பல்வேறு வாக்குறுதிகளையும் வழங்கியுள்ளது. இருப்பினும் இதுவரையில் அவர்களை நாட்டிற்கு அழைத்துச் செல்வதற்கான நடவடிக்கைகள் மேற்கொள்ளப்படவில்லை.

புலம்பெயர் தொழிலாளர்கள் இலங்கையின் பொருளாதாரத்திற்குப் பெரும்ளவில் பங்களிப்புச் செய்துவரும் நிலையில், தற்போது அவர்களுக்கும் உதவி தேவைப்படுகையில் அரசாங்கம் அதற்கு மாறாக செயற்படக்கூடாது என்று அந்த மாதிரிக் கடிதத்தில் குறிப்பிடப்பட்டுள்ளது.

கொழும்பு துறைமுக நகர் பற்றி கருத்து வெளியிட விரும்பவில்லை

அடக்கி வாசிக்கின்றார் சரத் வீரசேகர

கொழும்பு துறைமுக நகர் பற்றி கருத்து வெளியிட விரும்பவில்லை என பொதுப்பாதுகாப்பு அமைச்சர் சரத் வீரசேகர தெரிவித்துள்ளார்.

உட்கவியலாளர்கள் இன்றைய நேற்று (வியாழக் கிழமை) சரத் வீரசேகரவிடம் எழுப்பிய கேள்விகளுக்கு பதிலளித்த போது அவர் இதனைக் குறிப்பிட்டுள்ளார்.

கொழும்பு துறைமுக நகர் தனியான ஆட்சிக்கு உட்படும் என வெளியான தகவல்கள் தொடர்பில் அமைச்சரிடம் கேள்வி எழுப்பப்பட்டது. இந்த கேள்விகளுக்கு தாம் பதிலளிக்கப் போவதில்லை என அமைச்சர் குறிப்பிட்டுள்ளார்.

மேலும் ஜனாதிபதி கோட்டாபயராஜபக்ஷ எந்தவொரு தீர்மானத்தையும் சிந்தித்து எடுக்கக் கூடியவர் எனவும் அவரது தீர்மானத்தை அமுல்படுத்த தாம் ஒத்துழைப்பு



வழங்கப் போகிறார் எனவும் அவர் தெரிவித்துள்ளார். துறைமுக நகர் பொருளாதார ஆணைக்குழு பற்றிய சட்ட மூலம் இன்னமும் நாடாளுமன்றத்துக்குச் சமர்ப்பிக்கப்படவில்லை என அவர் மேலும் குறிப்பிட்டுள்ளார். ஜனாதிபதி எடுக்கும் தீர்மானம் தொடர்பாக அவரிடமே கேட்க வேண்டும் எனவும் அவரது தீர்மானத்துக்கு ஆதரவளிக்கப்படும் எனவும் சரத் வீரசேகர தெரிவித்துள்ளார்.

தாய்ப்பால் புரைக்கேறி 4 மாத சிசு பரிதாபம் பலி

கிளிநொச்சி மாவட்டம் முழங்காவில் பிரதேசத்திற்கு உட்பட்ட குழுமுனைப் பகுதியில் நான்கு மாத ஆண் குழந்தை ஒன்று பால் புரைக்கேறிப் பரிதாபகரமாக உயிரிழந்துள்ளது.

இந்தச் சம்பவம் நேற்றுப் பிற்பகல் 4 மணியளவில் இடம்பெற்றுள்ளது.

பால் புரைக்கேறியதால் குழந்தை சிரமப்பட்டதை அடுத்து முழங்காவில் வைத்தியசாலைக்கு கொண்டு செல்லப்பட்டபோதிலும் குழந்தை உயிரிழந்துள்ளது என தெரியவருகிறது.

மேலதிக விசாரணைகளை முழங்காவில் பொலிஸார் மேற்கொண்டுவருகின்றனர்.

நாட்டுக்கு தேவை ஹிட்லர் அல்லர்!

நாலக கொடஹேவாவும் காட்டம்

கோட்டாபய ராஜபக்ஷ ஹிட்லர் போல் நாட்டை ஆட்சி செய்வாளர் என அவருக்கு வாக்களித்த மக்கள் எதிர்பார்த்துள்ளனர் என அண்மையில் இராஜாங்க அமைச்சர் திலும் அமுனுகம கூறியிருந்தமைக்கு இராஜாங்க அமைச்சர் நாலக கொடஹேவா பதிலளித்துள்ளார்.

கம்பஹாவில் செய்தியாளர்களிடம் அவர் இந்த பதிலை வழங்கியுள்ளார்.

இதன்போது அவர் மேலும் தெரிவிக்கையில் - இலங்கைக்குத் தேவை ஹிட்லர் அல்லர். நாட்டை



நேசிக்கும் முன்னுதாரணமான தலைவரே நாட்டுக்குத் தேவை. அப்படியான தலைவர் எமக்கு கிடைத்துள்ளார் என நான் நினைக்கின்றேன்.

அந்த தலைவரின் பின்னால், பெரும் படை இருக்கின்றது. அவர்களுக்கு சரியான சந்தர்ப்பம்

கிடைத்தால், அந்த தலைவர் முன்வைத்த கொள்கைகளை அமுல்படுத்த சந்தர்ப்பம் கிடைக்கும் என நாங்கள் நம்புகிறோம்.

இன்னும் நான்கு வருடங்களில் நாட்டில் பெரும் மாற்றத்தைக் காண முடியும். வலுவான தலைவர் என்பதும் சர்வாதிகாரி என்பதும் இருவேறானவை. காரணம் நாட்டின் சட்டங்கள் இருக்கின்றன.

அந்த சட்டத்திட்டங்களுக்கு அமையவே ஒரு தலைவர் செயற்படுவார். நாடு மக்களுக்கே சொந்தமானது. ஜனநாயக முறையிலேயே அந்த மக்களின் விருப்பம் தீர்மானிக்கப்படும்.

ஜனநாயக முறையில் தெரிவான தலைவருக்கு, அந்த தலைவர் நாட்டு மக்களுக்கு வழங்கிய வாக்குறுதிகளை நிறைவேற்ற தேவையான கழல் இருக்கவேண்டும் எனவும் நாலக கொடஹேவா குறிப்பிட்டுள்ளார்.

அமைச்சர் டக்ளஸின் கருத்துக்கு எதிராகக் கண்டனத் தீர்மானம்

வலி.தென்மேற்கு பிரதேச சபையில் நிறைவேற்றம்

கடற்றொழில் அமைச்சர் டக்ளஸ் தேவானந்தாவின் கருத்திற்கு எதிராகக் கண்டனத் தீர்மானம் ஒன்று வலிகாமம் தென்மேற்கு பிரதேச சபையில் நிறைவேற்றப்பட்டுள்ளது. வலிகாமம் தென்மேற்கு பிரதேச சபையின் அமர்வு நேற்று (வெள்ளிக்கிழமை) தவிசாளர் அ.ஜெபநேசன் தலைமையில் இடம்பெற்றது.

இதன்போது, இந்திய மீனவர்களின் நாட்டுப் படகுகளை கட்டணம் செலுத்தி இலங்கை கடல் எல்லையில் அனுமதிப்பது என்ற கடற்றொழில் அமைச்சர் டக்ளஸ் தேவானந்தாவின் கருத்துக்குக் கண்டனம் தெரிவிக்கும் தீர்மானம் நிறைவேற்றப்பட்டுள்ளது.

இந்தத் தீர்மானத்தை, தமிழ்த் தேசியக் கூட்டமைப்பு மற்றும் ஐக்கிய தேசியக் கட்சி உட்பட பல கட்சி உறுப்பினர்கள் இணைந்து நிறைவேற்றியுள்ளனர்.

ஆரம்பத்தில் குறித்த தீர்மானத்திற்கு ஈழ மக்கள் ஜனநாயகக் கட்சி உறுப்பினர்கள் எதிர்ப்புத் தெரிவித்து முரண்பாடு ஏற்பட்டதால் சபை அமர்வுகள் 10 நிமிடங்கள்



வரை ஒத்திவைக்கப்பட்டது.

அதன் பின்னர், மீண்டும் சபை கூடியபோது ஐக்கிய தேசியக் கட்சி உறுப்பினர் லோ.ரமணனால் குறித்த பிரேரணை கொண்டுவரப்பட்டபோது ஈழ மக்கள் ஜனநாயகக் கட்சி உறுப்பினர்கள் தமது எதிர்ப்பைத் தெரிவித்தனர்.

எனினும், குறித்த கண்டனத் தீர்மானம் சபையில் முன்மொழியப்பட்டு ஏற்றுக் கொள்ளப்பட்டுள்ளமை குறிப்பிடத்தக்கது.

மின்னல் தாக்கி ஒருவர் காயம்

முல்லைத்தீவு மாவட்டம் புதுக்குடியிருப்பு பிரதேச செயலர் பிரிவுக்கு உட்பட்ட வேணாவில் கிராமத்தில் இன்று மாலை மின்னல் தாக்கி இளைஞர் ஒருவர் காயம் அடைந்துள்ளார்.

வீட்டிலிருந்து வெப்பமரத்தின் கீழிருந்த கோடரியை எடுக்கச் சென்றபோது மரத்தில் மின்னல் தாக்கியதாகவும் அதனால் அவருடைய உடலிலும் காயங்கள் ஏற்பட்டன எனவும் தெரியவருகிறது.

காயமடைந்த 26 வயதான இளைஞர் முல்லைத்தீவு மாஞ்சோலை வைத்தியசாலையில் அனுமதிக்கப்பட்டுள்ளார்.

தேவை
புதிதாக திறக்கப்படவுள்ள அசைவ உணவகத்துக்கு றைஸ், கொத்து மற்றும் உணவுகள் செய்யத் தெரிந்த முன் அனுபவமுள்ளவர்கள் தேவை.
தொடர்பு:-0761239502

இறைச்சிக் கோழி விற்பனை
புறோம்லர், கல்பேட்ஸ், பேரன்ஸ் இறைச்சிக் கோழிகள் மொத்தமாகவும் சில்லறையாகவும் சுத்தம் செய்து மிகக் குறைந்த விலையில் எம்மிடம் பெற்றுக் கொள்ளலாம்.
U.S.A பாம்
குளம்பிட்டி வீதி, ஆனைக்கோட்டை.
077 868 9500

அண்ணா விரைவுப் பொதிகள் சேவை
எமது சேவையூடாக 11 kg க்கு மேல் பொதிகள் அனுப்பும் வாடிக்கையாளர்களுக்கான **மாபெரும் பரிசுப்போட்டி** நீங்கள்லும் வெற்றியாளராகலாம்...
மிரான்ஸ், லேர்மனி பெல்ஸியம், **1100/=** (11 kg க்கு மேல்) **டென்மார்க் நெதர்லாந்து**
Contact :
021 221 56 56
076 122 15 66
070 330 55 00
லண்டன் 1000/= (11 kg க்கு மேல்)
1ம், 2ம், 3ம் பரிசு : 15kg பொதிகள் அனுப்பும் செலவு இலவசம்...
4 முதல் 10 வரை : 3600/= பெறுமதியான ஆடைகளுக்கான 10L சலவைத்திரவம் 01 இலவசம்...
யாழ்ப்பாணம் சங்கராணை கல்வியாங்காடு ஆவரன்மால் நெல்லியடி தைகடி
சங்கர்தாணை பனை கிளிநொச்சி புதுக்குடியிருப்பு முல்லைத்தீவு கனகராயன் குளம்
மல்லை மன்னார் வவுனியா திருவோணமலை மட்டக்களப்பு கொழும்பு

ST. ANTONY'S COMPUTER
2 YEAR WARRANTY
2 YEAR WARRANTY
மேசைக்கணிகள் (Desktop Pc) 60,000 ரூபா முதல்
மடிக்கணினிகள் (Laptops) 65,000 ரூபா முதல்
4 CHANNEL DVR SMP CAMERA 4 21500/= Only
கோட்கோபிரேதி கியந்திரம் (photo copy machine) 1,09,900 ரூபா முதல்
021 222 4865
075 069 8608
189, K.K.S Road, Jaffna Town.